

وَرَبُّنَا الَّذِي أَلَمَّ الْكُلَّ شَيْءٍ

معروف القرآن

الحُكْمُ وَالنَّاسُ تَكْمُلُ

قرآن کریم کے سمجھنے اور سمجھانے کا بالکل نیا انداز

الہ پرویز

یہ قرآن کریم کا ترجمہ ہے، تفسیر بلکہ اس کا مفہوم ایسے واضح
مسیلسل فریوٹ اوڈل کیش انداز میں پیش کیا گیا ہے جس سے
قرآنی مطالبات و نیتوں کی طرح نہ بھیرے گئے سامنے ابھر آجاتے ہیں

جلد اول ————— پارہ ————— ۱ تا ۱۰

طلوع اسلام ٹرسٹ چھپڑی

جملہ حقوق محفوظ

مفہوم القرآن (جلد اول)	نام کتاب
پرویز	مصنف
اول 1961ء	ایڈیشن
دہم جنوری 2002ء	
طلوع اسلام ٹرسٹ (رجسٹرڈ)	ناشر
25 بی گلبرگ الہوڑ پاکستان	
فون: 5753666, 5764484	

Web: www.toluislam.com

عالمین پریس

مطبع

طلوع اسلام ٹرسٹ کی کتب سے حاصل شدہ جملہ
آمدن قرآنی فکر عام کرنے پر صرف ہوتی ہے۔

مفہوم القرآن میں قرآن مجید کی سورتوں کی فہرست

نمبر شمار	سورت	نمبر صفحہ	شمار پارہ	نمبر شمار	سورت	نمبر صفحہ	شمار پارہ
۱	الفاتحہ	۱	۱	۲۱	الانبیاء	۷۲۷	۱۷
۲	البقرہ	۲	۱-۲-۳	۲۲	الحج	۷۵۰	۱۷
۳	آل عمران	۱۱۵	۲-۳	۲۳	المؤمنون	۷۷۳	۱۸
۴	النساء	۱۷۵	۶-۵-۳	۲۴	النور	۷۹۳	۱۸
۵	المائدہ	۲۳۷	۷-۶	۲۵	الفرقان	۸۱۵	۱۹-۱۸
۶	الانعام	۲۸۲	۸-۷	۲۶	الشعراء	۸۳۳	۱۹
۷	الاعراف	۳۳۶	۹-۸	۲۷	النمل	۸۶۰	۲۰-۱۹
۸	الانفال	۳۹۳	۱۰-۹	۲۸	القصص	۸۸۳	۲۰
۹	التوبہ	۴۱۵	۱۱-۱۰	۲۹	العنکبوت	۹۰۹	۲۱-۲۰
۱۰	یونس	۴۵۷	۱۱	۳۰	الروم	۹۲۹	۲۱
۱۱	ہود	۴۸۹	۱۲-۱۱	۳۱	لقمان	۹۳۵	۲۱
۱۲	یوسف	۵۲۱	۱۳-۱۲	۳۲	السجدہ	۹۵۵	۲۱
۱۳	الرعد	۵۲۹	۱۳	۳۳	الاحزاب	۹۶۳	۲۲-۲۱
۱۴	ابراہیم	۵۶۵	۱۳	۳۴	السباء	۹۸۷	۲۲
۱۵	الحجر	۵۷۹	۱۴-۱۳	۳۵	فاطر	۱۰۰۳	۲۲
۱۶	النحل	۵۹۳	۱۴	۳۶	یسین	۱۰۱۷	۲۳-۲۲
۱۷	بنی اسرائیل	۶۲۶	۱۵	۳۷	صافات	۱۰۳۳	۲۳
۱۸	الکہف	۶۵۷	۱۶-۱۵	۳۸	ص	۱۰۵۲	۲۳
۱۹	مریم	۶۸۶	۱۶	۳۹	الزمر	۱۰۷۶	۲۳-۲۲
۲۰	ظہ	۷۰۳	۱۶	۴۰	المومن	۱۰۸۸	۲۳

نمبر شمار	نمبر صفحه	سورت	نمبر شمار	شمار پاره	نمبر صفحه	سورت	نمبر شمار
۲۸	۱۳۱۷	المنافقون	۶۳	۲۳-۲۵	۱۱۰۸	حم السجده	۳۱
۲۸	۱۳۲۰	التغابن	۶۳	۲۵	۱۱۲۵	الشورى	۳۲
۲۸	۱۳۲۶	الطلاق	۶۵	۲۵	۱۱۳۱	الزخرف	۳۳
۲۸	۱۳۳۱	التحريم	۶۶	۲۵	۱۱۵۷	الدخان	۳۴
۲۹	۱۳۳۸	الملك	۶۷	۲۵	۱۱۶۵	الجنه	۳۵
۲۹	۱۳۴۵	القلم	۶۸	۲۶	۱۱۷۳	الاحقاف	۳۶
۲۹	۱۳۵۲	الحاقه	۶۹	۲۶	۱۱۸۳	محمد	۳۷
۲۹	۱۳۵۷	المعارج	۷۰	۲۶	۱۱۹۳	الفتح	۳۸
۲۹	۱۳۶۳	نوح	۷۱	۲۶	۱۲۰۳	الحجرات	۳۹
۲۹	۱۳۶۹	الجن	۷۲	۲۶	۱۲۱۱	ق	۵۰
۲۹	۱۳۷۳	المزمل	۷۳	۲۶-۲۷	۱۲۱۹	النازيات	۵۱
۲۹	۱۳۷۹	المدثر	۷۳	۲۷	۱۲۲۹	الطور	۵۲
۲۹	۱۳۸۶	القيامة	۷۵	۲۷	۱۲۳۷	النجم	۵۳
۲۹	۱۳۹۳	الذھر	۷۶	۲۷	۱۲۴۸	القمر	۵۴
۲۹	۱۳۹۸	المرسلات	۷۷	۲۷	۱۲۵۶	الرحمان	۵۵
۳۰	۱۴۰۳	النباء	۷۸	۲۷	۱۲۶۵	الواقعه	۵۶
۳۰	۱۴۰۸	النازعات	۷۹	۲۷	۱۲۷۵	الحديد	۵۷
۳۰	۱۴۱۳	عبس	۸۰	۲۸	۱۲۸۶	المجادله	۵۸
۳۰	۱۴۱۸	التكوير	۸۱	۲۸	۱۲۹۳	الحشر	۵۹
۳۰	۱۴۲۳	الانفطار	۸۲	۲۸	۱۳۰۳	الممتحنه	۶۰
۳۰	۱۴۲۵	المطففين	۸۳	۲۸	۱۳۰۸	الصف	۶۱
۳۰	۱۴۳۰	الانشقاق	۸۴	۲۸	۱۳۱۳	الجمعه	۶۲

نمبر صفحہ	شمار پارہ	سورت	نمبر شمار	نمبر صفحہ	شمار پارہ	سورت	نمبر شمار
۳۰	۱۴۷۴	العادیات	۱۰۰	۳۰	۱۴۳۳	البروج	۸۵
۳۰	۱۴۷۶	القارعه	۱۰۱	۳۰	۱۴۳۶	الطارق	۸۶
۳۰	۱۴۷۸	التكاثر	۱۰۲	۳۰	۱۴۳۹	الاعلیٰ	۸۷
۳۰	۱۴۸۰	العصر	۱۰۳	۳۰	۱۴۴۲	الغاشیہ	۸۸
۳۰	۱۴۸۲	الهمزہ	۱۰۴	۳۰	۱۴۴۵	الفجر	۸۹
۳۰	۱۴۸۴	الفیل	۱۰۵	۳۰	۱۴۵۰	البلد	۹۰
۳۰	۱۴۸۵	قریش	۱۰۶	۳۰	۱۴۵۳	الشمس	۹۱
۳۰	۱۴۸۶	الماعون	۱۰۷	۳۰	۱۴۵۶	اللیل	۹۲
۳۰	۱۴۸۸	الکوثر	۱۰۸	۳۰	۱۴۵۹	الضحیٰ	۹۳
۳۰	۱۴۹۰	الکافرون	۱۰۹	۳۰	۱۴۶۱	الم نشرح	۹۴
۳۰	۱۴۹۲	النصر	۱۱۰	۳۰	۱۴۶۳	التین	۹۵
۳۰	۱۴۹۴	اللہب	۱۱۱	۳۰	۱۴۶۵	العلق	۹۶
۳۰	۱۴۹۶	الاخلاص	۱۱۲	۳۰	۱۴۶۸	القدر	۹۷
۳۰	۱۴۹۸	الفلق	۱۱۳	۳۰	۱۴۷۰	البینہ	۹۸
۳۰	۱۵۰۰	الناس	۱۱۴	۳۰	۱۴۷۲	الزلزال	۹۹

بِسْمِ اللّٰهِ الرَّحْمٰنِ الرَّحِیْمِ

القرآن العظیم

فاش گویم آنچہ در دل مضمراست
 این کتاب نیست چیزے دیگر است
 یوں بجاں در رفت جاو دیگر شود
 حال چوں دیگر شد جہاں دیگر شود

تاریخ انسانیت پر نگاہ ڈالئے۔ یہ 'تعمیر و تخریب کی عبرت انگیز داستان' اور آبادی و ویرانی کی حدیث نو نچکاں نظر آئے گی۔ ہر دور کے انسان کی جدوجہد اور سعی و کاوش کا ملخص یہ دکھائی دے گا کہ وہ اپنے لئے ایک عظیم الشان نظام تمدن تعمیر کرتا ہے۔ اس فلک بوس دکھکشاں گیر عمارت کے لئے انواع و اقسام کے نوادرات جمع کرتا ہے۔ وہ عمارت اس کے حسین تصورات کی مرکز۔ اس کی شاداب آرزوؤں کی محور اور گل پوش تمناؤں کی آماجگاہ بنتی ہے۔ وہ سمجھتا ہے کہ اس ایوان رسیج الشان کی تکمیل میں ارتقائے انسانیت کا راز پوشیدہ انسانی تاریخ کی عبرت مانی ہے۔ وہ خیال کرتا ہے کہ اس کا وجود دنیا کے ستارے ہوئے انسانوں کے لئے پناہ گاہ ہے جو اسے ظلم و استبداد کے نچہ آہنی کی گرفت سے بچا کر امن و سکون عطا کر دے گا۔ وہ ایک عرصہ تک ان تصورات کی دنیا میں محو اور اس قہر عظیم المرتبت کی تکمیل و ترمیم میں سرگرداں رہتا ہے اور جوں جوں اس کی دیواریں اوپر کو ابھرتی ہیں، اس کی نگاہوں میں چمک اور مسرت میں بالیدگی پیدا ہوتی چلی جاتی ہے۔ لیکن وہ عمارت ہنوز تکمیل تک بھی نہیں پہنچنے پاتی کہ دنیا اس عبرت انگیز تلاشے کو بصد حیرت دیکھتی ہے کہ وہی انسان، اس عظیم حسین عمارت کو خود اپنے ہاتھوں سے زمین پر گرا دیتا ہے اور یوں اس کی آرزوؤں اور تمناؤں کا وہ شگفتہ و شاداب مرتع خاک کا ڈھیر بن جاتا ہے اور اس کے بعد اس کے کھنڈرات ایک حسین خواب کی پریشاں تعبیر کی نشاندہی کے لئے باقی رہ جاتے ہیں۔ بابل اور نینوا۔ مصر اور یونان۔ چین اور ترکستان۔ روم اور ایران کی تہاذیب کے کھنڈرات کو دیکھئے اور پہچانتے کہ وہ کیسے کیسے عظیم المرتبت تمدنوں کے مدفن ہیں جن میں انسانی ناکامیوں اور نامرادیوں کی تاسف انگیز اور جگر پاش داستانیں محو خواب ہیں۔ وہ داستانیں جو ہر قلب حساس سے پکار پکار کر کہہ رہی ہیں کہ

وَلَا تَكُونُوا كَالَّذِينَ نَقِضَتْ عَهْدَهُمْ لِقَاعَ إِذْ أَخَذْنَا مِنْ بُرْيَدٍ أَيْمَانَهُمْ (۱۶)

دیکھنا! تمہاری مثال اُس بُریدیا کی سی نہ ہو جائے جس نے بُری محنت سے سوت
کاتا اور پھر خود ہی اپنے ہاتھوں سے اُسے ٹکڑے ٹکڑے کر دیا۔

اگر آپ کو تاریخ کی ان کہند داستانوں کی ورق گردانی اور اقوام سابقہ کے اُبڑے ہوئے کاشانوں کی عبرت
سامانی سے انسانی سعی و کوشش کے اس مآل و انجام تک پہنچنے کی فرصت نہیں، تو ایک نظر خود اپنے
تہذیب حاضر | زمانے کے قصر تہذیب و تمدن پر ڈالئے جس کی چمک و مکنا نے اقوام عالم کی نگاہوں
میں خیرگی پیدا کر رکھی ہے۔ ہمارا دور تہذیب مغرب کا دور کہلاتا ہے۔ اس تہذیب کی سطوت
و شہرت اور دیدہ و طنطنہ کا یہ عالم ہے کہ انسان نے فطرت کی بُری بُری ہیبت و قوتوں کو مسخر کر لیا ہے۔ آسمان
رسل و رسائل اور ذرائع آمد و رفت کی بحیر العقول برق رفتاری سے زمین کی طنا ہیں کھنچ گئی ہیں۔ سمندر
اس کے تابع فرمان ہے۔ پہاڑ اس کے حضور سجدہ ریز ہیں۔ زمین اس کے پاؤں کی ٹھوکروں سے اپنے
دبے ہوئے خزانے اُگل رہی ہے۔ آسمان کی بجلیاں اس کے اشاروں پر ناپتی ہیں۔ ایٹم کی غیر مرئی
جتائی تو انائیاں اس کی ٹٹھی میں ہیں۔ وہ چاند اور سورج کو اپنے زیر دام لا رہا ہے۔ وہ کہکشاں پر کندیں
پھینکنے کی سوچ رہا ہے۔ انسان کو اپنی ساری تاریخ میں، کبھی اس قدر کائنات گیر قوت حاصل نہیں ہوئی
تھی۔

لیکن ابھی اس تہذیب کی عمر نصف صدی سے بھی زیادہ ہونے نہیں پائی کہ ان بے پناہ قوتوں

کا حامل انسان پکاراٹھا ہے کہ

ہم نے زندگی کی اہم مسائل کی کاربگری سے کی اس وثوق کے ساتھ
کہ سادی کام انیاں زندگی کے عقودوں کو حل کر دیں گی۔ لیکن ہم دیکھ
رہے ہیں کہ ہم غلطی پر تھے۔ زندگی کے مسائل اتنے آسان نہیں۔

بلکہ یہاں تک کہ

ہماری موجودہ تہذیب، اپنے قومی، معاشی، عائلی، اخلاقی، مذہبی اور
ذہنی نظام کے ہر شعبہ میں، حماقت، بھالت، فریب اور ظلم کا مستقل
مظاہرہ ہے۔

چنانچہ اس قصر فلک بوس کی بنیادیں بری طرح سے کھوکھلی ہو رہی ہیں، اور ہر قلب حساس متوجس ہے
کہ اگر گزشتہ دو عالمگیر لڑائیوں کے بعد ایک اور دھچکا لگا، تو نہ صرف یہ کہ اس کا رخ بلند کا نام و نشان
تک مٹ جائے گا بلکہ اس کے سائے کے نیچے بیٹھی ہوئی انسانیت بھی کچل کر رہ جائے گی۔

۲- سوال یہ ہے کہ انسان کے ساتھ ایسا کیوں ہو رہا ہے؟ ظاہر ہے کہ دور قدیم کے تمدن کے ایوانات ہوں یا عصر حاضر کی تہذیب کے محلات نہ انہیں پاگلوں نے بنایا تھا نہ انہیں دیوانوں نے تعمیر کیا ہے۔ یہ نظا ہائے تہذیب و تمدن ہر دور کے انسانوں کی عقل و دانش کا حاصل اور ان کی تدبیری اور انتظامی صلاحیتوں کا پھول تھے۔ اس سے ظاہر ہے کہ انسانیت کی تاریخ کے مطالعہ کے بعد ہر صاحب علم و بصیرت لا محالہ اس نتیجہ تک پہنچتا ہے کہ ہم نے تلخ تجارب کے بعد یہ سیکھا ہے کہ معاشرتی زندگی کی گتھیاں تنہا عقل کی رُو سے نہیں سلجھ سکتیں..... اس لئے ہمیں تنہا عقل کو اپنا خدا نہیں بنالینا چاہیے۔ اس خدا کے عضلات (MUSCLES) تو بہت مضبوط ہیں لیکن اس کی ذات (personality) نہیں ہے۔ عقل اسباب ذرائع پر تو خوب نگاہ رکھتی ہے لیکن مقاصد و اقدار کی طرف سے اندھی ہوتی ہے۔

یعنی 'انسانی عقل' فطرت کی قوتوں کو تو مسخر کر سکتی ہے لیکن انسانی معاملات کا اطمینان بخش حل دریافت نہیں کر سکتی۔ یہ اس کے دائرہ منصب باہر کی چیز ہے۔ انسانی معاملات کے حل کے لئے ضروری ہے کہ یہ متعین کیا جائے کہ انسانی زندگی کا مقصد اور نصب العین کیا ہے۔ افراد اور اقوام کے مفاد میں تصادم کیوں ہوتا ہے اور اسے کس طرح روکا جاسکتا ہے۔ کونسی چیز عالمگیر انسانیت کے لئے منفعت بخش ہے اور کون سی مضر رساں۔ نوح انسان میں مشترک اقدار کونسی ہیں اور ان کا باہمی تعلق کیا ہے۔ ان اقدار کی حفاظت کیوں ضروری ہے۔ انسان کے بنیادی حقوق کیا ہیں اور ان حقوق کا تحفظ کس طرح ممکن ہے۔ ان امور کا تعین 'عقل' اور اس کے مظاہر علوم سائنس کے بس کی بات نہیں۔

سائنس صرف یہ بتا سکتی ہے کہ "کیا ہے" وہ یہ نہیں بتا سکتی کہ "کیا ہونا چاہیے"۔ اسلئے 'اقدار کا تعین کرنا اسکے دائرے سے باہر ہے۔ سائنس کے علمبرداروں نے اکثر اوقات اس امر کی کوشش کی ہے کہ وہ سائنس کی رُو سے اقدار کے متعلق قطعی فیصلہ نافذ کریں۔ (لیکن یہ انکی غلطی ہے)..... سائنس کے نزدیک بس ایک شے ہوتی ہے۔ اسکی دنیا میں آرزو۔ اقدار خیر و شر نصب العین تھیں یا کوئی وجود نہیں ہوتا۔ سائنس اقدار متعین کر سکتی ہے اور نہ ہی انہیں انسانی سینے کے اندر داخل کر سکتی ہے۔

۳- سوال یہ ہے کہ اگر انسانی معاملات کا حل انہی امور پر منحصر ہے اور ان کا تعین عقل انسانی کے بس کی بات نہیں تو کیا عقل کے علاوہ کوئی اور سرچشمہ علم بھی ہے جس سے ان امور کا تعین ہو سکے اور کاروان انسانیت راستے کے خطرات سے محفوظ و مصئون اپنی منزل مقصود کی طرف قدم بڑھاتا جائے؟

ہدایت خداوندی | ظاہر ہے کہ اس سوال کا جواب عقل انسانی کی رُو سے نہیں مل سکتا۔ اس لئے کہ عقل اپنے علاوہ کسی اور سرچشمہ علم کو جاتی ہی نہیں۔ اس کا جواب ہمیں ایک او گوشے سے ملتا ہے جو پورے حتم و یقین سے کہتا ہے کہ

رَبَّنَا الَّذِي آعْطَى كُلَّ شَيْءٍ حَلْقًا ثُمَّ هَدَىٰ ۝ (۱۰)

یعنی جس خدا نے کائنات کی ہر شے کو پیدا کیا ہے، اسی نے یہ انتظام بھی کر رکھا ہے کہ ان اشیاء کو بتائے کہ ان کی منزل مقصود کونسی ہے اور وہ اس منزل تک کس طرح پہنچ سکتی ہیں۔ اس راہ نمائی کو وحی سے تعبیر کیا جاتا ہے جو خدا کی طرف سے براہ راست ملتی ہے۔

وحی کا سلسلہ | اشیائے کائنات میں وحی (یعنی خدا کی طرف سے براہ راست راہ نمائی ملنے) کا یہ سلسلہ از خود جاری و ساری ہے۔ ہر شے کی تخلیق کے ساتھ اس کے اندر اس حقیقت کا علم

رکھ دیا گیا ہے کہ اس کی نشوونما کے ذرائع کون سے ہیں اور اس نے انہیں کس طرح حاصل کرنا ہے۔ اس کے شرائط زندگی کیا ہیں اور انہیں کس طرح سرانجام دیا جائے گا۔ خارجی کائنات میں اس راہ نمائی (ہدایت) کو قوانین فطرت کہا جاتا ہے اور حیوانات کی دنیا میں اسے جبلت (INSTINCT) سے تعبیر کیا جاتا ہے۔ ہر شے ان قوانین (یا جبلت) کی زنجیروں میں جکڑی ہوئی ہے اور ان کے مطابق زندگی بسر کرنے پر مجبور ہے۔ وَ لِلّٰهِ يُسَبِّحُ مَا فِي السَّمٰوٰتِ وَمَا فِي الْاَرْضِ (۱۷)۔ کائنات کی پستیوں اور بلندیوں میں جو کچھ ہے سب قوانین خداوندی کے سامنے سجدہ ریز ہے۔ کسی کو ان سے یارائے سرکشی و مجال سترابی نہیں۔ وَ هُمْ لَا يَسْتَكْبِرُوْنَ (۱۷)۔ یہی وجہ ہے کہ یہ مجیر العقول کارگہ کائنات اس نظم و نسق اور حسن و زیبائی سے سرگرم عمل ہے کہ اس میں کہیں انتشار و خستال نہیں۔ کسی قسم کا فتور یا فساد نہیں سماتا۔ تَرٰى فِيْ خَلْقِ الرَّحْمٰنِ مِنْ تَفْوُوتٍ (۱۷)۔

انسان کی راہ نمائی | لیکن انسان کی کیفیت اس سے مختلف ہے۔ اس کی راہ نمائی (دیگر اشیائے کائنات کی طرح) پیدائش کے ساتھ اس کے اندر ودیعت نہیں کی گئی۔ بکری

کا بچہ پیدائشی طور پر جانتا ہے کہ اس کے لئے گھاس "حلال" ہے اور گوشت "حرام"۔ شیر کو از خود علم ہوتا ہے کہ اس کے لئے گوشت "حائز" ہے اور گھاس "ناجائز"۔ لیکن انسانی بچہ کو کھانے پینے کی چیزوں کے متعلق بھی اتنا علم نہیں ہوتا کہ اس کے لئے کونسی شے نفع بخش ہے اور کونسی مضرت رساں۔ چہ جائیکہ اسے خیر و شر کی تمیز اور صحیح اور غلط اقدار کی تعیین کی استعداد از خود حاصل ہو۔

آدمی اندر جہاں خیر و شر کم شناسد نفع خود را از ضرر

کس اندر زشت و نوب کار چسبیت خداؤہ ہوار و ناہوار چسبیت

۴۔ انسان کے اندر یہ راہ نمائی (وحی) اس لئے نہیں رکھی گئی کہ اگر ایسا کیا جاتا تو یہ بھی (دیگر

انسانی اختیار و ارادہ) اشیائے کائنات کی طرح، اس راہ نمائی کے مطابق چلنے پر مجبور ہو جاتا۔ صاحب اختیار

وارادہ نہ رہتا۔ اس کا اختیار و ارادہ وہ شرفِ عظیم ہے جس سے یہ دیگر اشیائے کائنات سے ممتاز و متمیز ہے۔ یہی اس کی سرفرازی و سربلندی کا باعث ہے اور اسی سے یہ مسجود ملائکہ اور مخدوم خلائق ہے۔ اگر انسان کو قوتِ انتخاب حاصل نہ ہوتی تو یہ پتھر کا بت ہوتا یا زندانِ فطرت میں مجسوس و پابجواں قیدی۔ اگر اس میں سرکشی و سرتابی کی استعداد نہ ہوتی تو اس کی ہڈوں پرستی کبھی وجہِ شرف اور باعثِ تحسین و تبریک نہ ہوتی۔ اس لئے کہ نیکی وہی نیکی ہے جو بدی کی قدرت رکھتے ہوئے کی جائے۔ اطاعت وہی اطاعت ہے جو سرکشی کی استطاعت کے باوجود اختیار کی جائے۔ اس سرکشی کے بھکنے میں خوبی ہے جس کی پیشانی میں سرفرازیوں جھلک رہی ہوں۔ جس میں انتقام کی قوت نہیں، اس کے عفو میں کیا خوبی ہے۔ جس میں ہمسری کی ہمت نہیں اس کا کسی کو جھک کر سلام کرنا خوئے غلامی ہے۔ اختیار رکھتے ہوئے اپنے آپ پر کنٹرول رکھنا ہی وجہِ شرفِ انسانی ہے۔ اسی سے اس کی ممکنات مشہور ہوتی ہیں اور زندگی ارتقائی منازل طے کرنے کے قابل بنتی ہے۔ اس کے اختیار و ارادہ کا تقاضا تھا کہ خدا کی طرف سے راہ نمائی اس کے اندر ودیعت کر کے نہ رکھی جاتی۔

تو کیا انسان کو اس راہ نمائی کے بغیر چھوڑ دیا گیا؟ نہیں۔ اسے بھی یہ راہ نمائی دی گئی لیکن اس کے لئے طریقِ دوسرا اختیار کیا گیا۔ یہ راہ نمائی 'مشیتِ خداوندی کے پردگرم کے مطابق' ایک فرد کی طرف وحی کی جاتی جو اسے دوسرے انسانوں تک پہنچاتا اور اسے ان کی مرضی پر چھوڑ دیا جاتا کہ وہ اسے 'علیٰ وجہ البصیرت' قبول کر لیں یا اس سے انکار کر دیں۔ انہیں بتا دیا جاتا کہ اگر وہ اس کے مطابق زندگی بسر کریں گے تو ہر قسم کی شادابیاں اور سرفرازیوں ان سے ہمکنار ہوں گی۔ اگر اس کے خلاف چلیں گے تو اس کا نتیجہ تباہی اور بربادی ہوگا۔

خدا کی یہ وحی 'ان مقدر ہستیوں کی وساطت سے جنہیں انبیاء کرام کہا جاتا ہے' مختلف ادوار میں ملتی رہی لیکن زمانہ کے حوادث اور انسانی تحریف کے ہاتھوں وہ اپنی اصلی شکل میں محفوظ نہ رہی۔ یہ وحی 'قرآن کریم' آخری اور مکمل شکل میں اب سے تریٹیا چودہ سو سال پہلے 'محمد رسول اللہ کی دستا سے' انسانوں تک پہنچی۔ اس کے مجموعہ کا نام القرآن العظیم ہے۔

۵۔ قرآن کریم خدا کی طرف سے بتدریج نازل ہوتا رہا اور تریٹیا تیس سال کے عرصہ میں تکمیل تک پہنچا۔ نبی اکرم نے اس کی کتابت اور حفاظت کا پورا پورا اہتمام و انتظام کیا۔ چنانچہ حضور کی وفات کے وقت یہ اپنی مکمل شکل میں کتابی صورت میں بھی موجود تھا اور سینکڑوں حفاظ کے سینوں میں بھی محفوظ۔ یہی کتاب اپنی اصلی شکل اور ترتیب کے ساتھ اس وقت ہمارے پاس موجود ہے اور تاریخی شہادات سے ثابت ہے کہ ان چودہ صدیوں میں اس میں ایک حرف کا بھی تغیر و تبدل نہیں ہوا۔ اس کی حفاظت کا ذمہ خود خدائے جلیل نے لے رکھا ہے۔ یہ عظیم المرتبت کتاب ابدی خالق کا مجموعہ اور مستقل افتادار کا صحیفہ ہے۔ اس میں انسانی زندگی کے ہر گوشے کے لئے مکمل راہ نمائی موجود ہے۔

انسانی تصنیف اپنے ماحول کی پیداوار اور ایک خاص مقصد کی ترجمان ہوتی ہے، اس لئے اس کی زندگی ہنگامی اور وقتی ہے اور اس کی افادیت محدود ہوتی ہے۔ لیکن آسمانی کتاب کی کیفیت اس سے مختلف ہوتی ہے۔ وہ فضا اور ماحول کے اثرات سے بلند اور زمان و مکان کی حدود سے ماوراء ہوتی ہے۔ نہ اس کی تعلیم کبھی پرانی اور فرسودہ ہوتی ہے اور نہ ہی وہ کسی مقام پر ان سے یہ کہتی ہے کہ میں اس سے آگے نہیں جاسکتی۔ وہ ہمیشہ زمانے کی امامت کرتی ہے اور انسانی زندگی کے ہر تقاضے کا اطمینان بخش حل بتاتی ہے۔ اس میں اسرار کی صلاحیتوں کی نشو و ارتقار کے اصول بھی ہوتے ہیں اور اقوام کے عروج و زوال سے متعلق قوانین بھی۔ قرآن کریم ان تمام خصوصیات کی حامل آسمانی کتاب ہے اور نوع انسان کے لئے آخری ضابطہ حیات ہونے کی وجہ سے ہر حیثیت سے مکمل اور ہمہ گیر ہے۔

۶۔ رب جلیل کی اس کتاب عظیم نے بتایا کہ انسان کی ناکامیوں اور نامرادیوں، تباہیوں اور انسانی ناکامیوں کی وجہ، بربادیوں، خون ریزیوں اور فساد انگیزیوں کی بنیادی وجہ وہ تصور حیات ہے جو اس نے غلط فہمی اور کج فہمی کی بنا پر انسانی زندگی کے متعلق قائم کر رکھا ہے۔

یہ نظریہ وہ ہے جسے عصر حاضر کی اصطلاح میں 'مادی تصور زندگی' (MATERIALISTIC CONCEPT OF LIFE) سے تعبیر کیا جاتا ہے۔ اس نظریہ کی رُو سے سمجھا جاتا ہے کہ انسان، حیوانات ہی کی بڑھی ہوئی شکل ہے اور اس کی ہستی، اس کے مادی پیکر (جسم) سے وابستہ ہے اور بس۔ اس کی زندگی، حیوانات کی طرح، طبیعی قوانین کے تابع سرد گرم عمل رہتی ہے اور انہی قوانین کے مطابق، ایک دن اس کے جسم کی مشینری بند ہو جاتی ہے۔ اس سے زندگی کا خاتمہ ہو جاتا ہے اور اس فرد کا کچھ باقی نہیں رہتا۔ لہذا انسان کے سامنے نہ حیوانی تقاضوں سے بلند کوئی تقاضا ہے، نہ طبیعی مقاصد کے علاوہ کوئی اور مقصد۔ عقل کا فریضہ یہ ہے کہ وہ ان تقاضوں کی تسکین کا سامان بہم پہنچائے اور اس کے لئے جو وسائل و ذرائع اختیار کرے، ان کے بوز کے دلائل تلاش کرے۔ اس نظریہ کے مطابق زندگی بسر کرنے والوں کے سامنے، "جنگل کے قانون" (یعنی جس کی لاشی اس کی بھینس) سے بلند کوئی اور قانون ہو نہیں سکتا۔ اور اس کا نتیجہ ظاہر ہے۔ اس سے مختلف اسرار کے مفاد میں تصادم ہوتا ہے اور جب یہی تصادم اسرار سے آگے بڑھ کر اقوام تک پہنچتا ہے تو اس کی زلزلہ خیزیوں اور آتش فشانیوں سے انسانی دنیا کا گوشہ گوشہ دیران ہو جاتا ہے۔ یہ وجہ ہے کہ انسان نے اپنی تمدنی زندگی کے لئے جس قدر راستے اختیار کئے، وہ اسے سکون و اطمینان کی جنت کے بجائے، تباہی اور بربادی کے جہنم کی طرف لے گئے اور اس کے قصر حیات کی کوئی منزل بھی اپنی بنیادوں پر قائم نہ رہ سکی۔ اس لئے کہ

انسانی ہیئت اجتماعیہ کا کوئی نظام جس کی بنیاد باطل اصولوں پر ہو کبھی قائم نہیں رہ سکتا، خواہ اس باطل نظام کو کیسے ہی حسن تدبیر اور دانش اطواری سے کیوں نہ چلایا جائے۔ اس کی بنیاد

مزدوری، خارجی نظم و ضبط اور ادھر ادھر کی جُزئی مُرمت سے، کبھی رفع نہیں ہو سکتی۔

دوسرا تصور حیات | اس کے برعکس شرابی تصور حیات یہ ہے کہ ان ان صرف اس کے طبعی جسم سے عبارت نہیں۔ اسے 'جسم کے علاوہ' ایک اور شے بھی عطا ہوئی ہے جسے 'انسانی ذات' (Human personality) کہا جاتا ہے۔ انسانی ذات، نشوونما یافتہ شکل میں نہیں ملتی بلکہ مضمحل اور خواہیدہ صورت میں ملتی ہے۔ اس کی مضمحل صلاحیتوں کو نشوونما دے کر، اس کی ممکنات کو مشہود کرتے جانا، انسانی زندگی کا مقصود ہے۔ اگر انسانی ذات کی مناسب نشوونما ہو جائے تو اس سے انسانی زندگی موت کے بعد مزید ارتقائی منازل طے کرنے کے قابل ہو جاتی ہے۔ اسے حقیقی زندگی کہتے ہیں۔ جس طرح انسان کی جسمانی زندگی کی پرورش کینلے قوانین مقرر ہیں، اسی طرح اس کی ذات کی نشوونما کے لئے بھی قوانین متعین ہیں۔ یہ قوانین وحی کے ذریعے عطا کئے گئے ہیں اور قرآن کریم کے اندر محفوظ ہیں۔

انسانی ذات کی نشوونما انفرادی طور پر نہیں ہو سکتی بلکہ معاشرہ کے اندر رہتے ہوئے ہو سکتی ہے۔ اس لئے انسانی ذات کی نشوونما کے لئے جو قوانین قرآن کریم میں **انسانی معاشرہ کی تشکیل** | درج ہیں، ان سے انسانی معاشرہ کی تشکیل کے لئے بھی راہ نمائی ملتی ہے۔ جو معاشرہ ان قوانین کے مطابق متشکل ہوتا ہے، اس کے پیش نظر پوری کی پوری انسانیت کی نشوونما ہوتی ہے۔ اس میں نہ افراد کے مفاد میں باہمی تصادم ہوتا ہے، نہ اقوام کے مفاد میں تزاوم۔ اس لئے کہ انسانی ذات کی نشوونما کا بنیادی اصول یہ ہے کہ جو شخص جس قدر دوسروں کی نشوونما کرے گا، اسی قدر اس کی ذات کی نشوونما ہوگی۔ ظاہر ہے کہ جس معاشرہ میں ہر فرد کی کوشش یہ ہو کہ وہ زیادہ سے زیادہ دوسروں کی منفعت کا کام کرے (تاکہ اس سے اس کی ذات کی نشوونما ہو) اس میں مفاد کے ٹکراؤ کا سوال ہی پیدا نہیں ہوگا۔ اور جب باہمی مفاد میں تصادم نہیں ہوگا تو وہ الجھنیں خود بخود ختم ہو جائیں گی جن کی وجہ سے انسانی تاریخ 'یفسد فی الارض ویسفک الدماء' (عالمگیر فساد انگیزیوں اور خونریزیوں) کا عبرت انگیز صحیفہ اور اس کا ہر ورق انسانی چہرہ دستیوں اور ستم کوشیوں کا بھیانک مرقع بن رہا ہے۔ ان قوانین کو جو خدا کی اس عظیم المرتبت کتاب میں منقوش ہیں، مستقل اقدار یا غیر متبدل اصول حیات کہا جاتا ہے۔ یہ اصول انسانی زندگی کے تمام شعبوں کو محیط ہیں اور عالمگیر انسانیت کی ابدی راہ نمائی کے لئے کافی۔ ان میں نہ کسی تغیر و تبدل کی ضرورت ہے، نہ حکم و اضافہ کی گنجائش۔ یہ ساحل حیات پُر روشنی کے مینار کی طرح استادہ ہیں اور زندگی کی تلاطم خیزیوں اور زمانے کی طوفان انگیزیوں میں انسانی کشتی کے ناخداؤں کی کنزل مقصود کی طرف راہ نمائی کرتے ہیں۔ عقل انسانی کو ان روشنی کے میناروں کی اسی طرح ضرورت ہے، جس طرح انسانی آنکھ کو سورج کے نور کی احتیاج۔

ان مستقل اقدار اور غیر متبدل اصولوں کے مطابق، آج سے چودہ سو سال پہلے سرزمین حجاز میں نبی اکرم اور حضور کے رفقاء کے مقدس ہاتھوں نے شرآئی معاشرہ کی تشکیل عمل میں آئی اس معاشرہ نے جس قدر انسانیت ساز اور حجت بدماں نتائج مرتب کئے، انسانی تاریخ اس کی مثال پیش نہیں کر سکتی۔

دُنیا کے اور بڑے بڑے انانوں نے صرف اسلحہ قانون اور سلطنتیں پیدا کیں۔ وہ زیادہ سے زیادہ مادی قوتوں کی تخلیق کر سکے جو اکثر اوقات خود ان کی آنکھوں کے سامنے راکھ کا ڈھیر ہو کر رہ گئیں۔ لیکن اس انسان (محمد) نے صرف جیوش و عساکر مجالس قانون ساز، وسیع سلطنتوں، قوموں اور خاندانوں ہی کو حرکت نہیں دی بلکہ ان کو رول انسانوں (کے متلوٹ) کو بھی جو اس زمانے کی آباد دُنیا کے ایک تہائی حصہ میں بستے تھے.... اس نے ایک ایسی کتاب کی اساس پر جس کا ایک ایک لفظ قانون کی حیثیت رکھتا ہے، ایک ایسی قومیت کی بنیاد رکھی جس نے دُنیا کی مختلف نسلوں، اور زبانوں کے امتزاج سے ایک "امت واحدہ" پیدا کر دی۔ یہ لافانی امت، باطل کے خداؤں سے سرکشی اور نافرمان اور خدائے واحد کے لئے ذالہانہ جذب و عشق۔ یہ ہیں دُنیا میں اس عظیم ہستی کی یاد گاریں۔ بہت بڑا مفکر۔ بلند پایہ خطیب۔ پیغامبر۔ مقصدن۔ سپہ سالار۔ معتقدات کا فاتح۔ صحیح نظریہ حیات کو علی وجہ البصیرت قائم کرنے کا ذمہ دار۔ اس نظام کا بانی جس میں باطل خدا، ذہنوں کی دنیا تک میں بار نہ پاسکیں۔ بس دُنیاوی سلطنتوں اور اس کے اوپر ایک آسمانی بادشاہت کا بانی۔

دُنیاوی سلطنتوں کے اوپر یہ "آسمانی بادشاہت" انہی مستقل اقدار اور غیر متبدل اصولوں کی فرماؤنی تھی جن کی حدود کے اندر رہتے ہوئے شرآئی معاشرہ اپنا نظم و نسق سرانجام دیتا ہے، اور جس سے انسانیت کے ہر گوشے سے حیات نو کے چشمے اُبلتے اور اس کی کشت امید کو سیراب کرتے ہیں۔ جب تک یہ نظام قائم رہا، نفع انسان اس کی منفعت بخشوں سے متمتع ہوتی رہی۔ اس کے بعد جب انسانوں نے اس کا دامن چھوڑ دیا، تو حیوانی سطح زندگی کے نقل و حرکت پھر غالب آگئے اور انسانی ذات کا تصور ان کے نیچے دب گیا۔ نتیجہ یہ کہ تباہیوں اور بربادیوں کے جس عذاب میں باقی اقوام عالم مبتلا تھیں، اسی میں یہ قوم بھی ماخوذ ہو گئی، اس لئے کہ قانون خداوندی کی نگاہ میں نہ کوئی قوم چھپتی ہے، نہ سوتیلی۔

جو قوم، قرآن کی مستقل اقدار کے مطابق زندگی بسر کرے گی، خوشگوار یوں اور سرفراز یوں کی جنت سے بہرہ یاب ہوگی۔ جو ان کے خلاف جائے گی، نکتہ و زبوں حالی کے جہنم میں جا کرے گی۔

۴۔ اُس دور ہمایوں کے بعد قرآنی نظام دنیا میں کہیں قائم نہیں ہوا لیکن خدا کا بنیاتی قانون دنیا کو بتدریج آہستہ آہستہ قرآنی اقدار کے قریب لارہا ہے۔ "آہستہ آہستہ" اسلئے کہ کائناتی قانون کی رفتار بڑی سُست ہوتی ہے۔ قرآن کے الفاظ میں، اس کا ایک ایک دن ہمارے حساب و شمار سے ہزار ہزار سال کے برابر ہوتا ہے۔ دنیا کس طرح ان اقدار کے قریب آرہی ہے، اس کا اندازہ دو چار مثالوں سے لگائیے۔

نزول قرآن سے پہلے ذہن انسانی کا فیصلہ یہ تھا کہ ملکیت، عین "انسانی فطرت" کے مطابق نظام جہاں بانی ہے۔ قرآن کریم نے اس تصور کی تردید کی اور کہا کہ انسانوں کو اپنے معاملات باہمی مشاورت سے طے کرنے چاہئیں۔ کسی انسان کو اس کا حق حاصل نہیں کہ دوسرے انسانوں سے اپنے محکم منوائے۔ قرآن نے یہ تصور دیا اور نبی اکرمؐ نے اس کے مطابق نظام مملکت قائم کر کے دکھا دیا۔ اُس وقت عام انسانی ذہن کے لئے یہ تصور نامانوس تھا، اس لئے اُس سے نہ اپنایا۔ لیکن آپ دیکھئے کہ وہی ذہن، کس طرح اپنے سابقہ تصور کو چھوڑ کر قرآنی تصور مملکت کی طرف آ رہا ہے۔

انسانی ذہن کا اُس وقت فیصلہ یہ تھا کہ غلاموں کا وجود معاشرہ کا جزو لاینفک ہے اور فطرت کی صحیح تقسیم کا نتیجہ۔ قرآن نے یہ انقلابی تصور دیا کہ تمام افراد انسانیہ اپنی پیدائش کے اعتبار سے یکساں واجب التکریم ہیں، اس لئے کسی فرد کا دوسرے کو غلام بنا لینا، خلاف انسانیت ہے۔ اُس وقت کے ذہن کی عام سطح نے اس تصور کو ناقابل قبول سمجھا، لیکن اس کے بعد انسان نے خود اس تصور کے خلاف بغاوت کی اور غلامی کو انسانیت کے لئے لعنت قرار دیا۔

اُس وقت یہ تصور عام تھا کہ رنگ اور نسل کے اعتبار سے ایک انسان کو دوسرے انسان پر فضیلت حاصل ہے۔ قرآن کریم نے کہا کہ یہ محض توہم پرستی ہے۔ انسان کی قدر و قیمت اس کے جوہر ذاتی ہے، نہ کہ انتسابات نسبی کی بنا پر۔ اُس زمانے نے اس تصور کو اپنے لئے نا آشنا پایا، لیکن اب دیکھئے کہ دنیا سے یہ قدیم تصور کس طرح اٹھتا جا رہا ہے، اور قرآنی تصور اس کی جگہ لے رہا ہے۔

اُس زمانے میں جاگیر داری، زمین داری، سرمایہ داری کا نظام عین مطابق فطرت سمجھا جاتا تھا۔ قرآن کریم نے یہ انقلاب زبیر تصور پیش کیا کہ رزق کے سرچشموں کا مقصد نوع انسانی کی نشوونما ہے، اس لئے وسائل پیداوار تمام انسانوں کے لئے یکساں طور پر کھلے رہنے چاہئیں اور معاوضہ محنت کا ہوتا چاہیے، نہ کہ سرمایہ کا۔ اُس زمانے کے انسانی ذہن نے اس عظیم انقلابی تصور کو ٹھکرایا۔ لیکن اب دنیا رفتہ رفتہ اپنے نظام کہن سے تنگ آ کر قرآنی نظام کی طرف قدم بڑھا رہی ہے۔

اُس زمانے میں دنیا مختلف قبائل اور اقوام میں بٹی ہوئی تھی اور عالمگیر انسانیت کا تصور کسی کے سامنے نہیں تھا۔ قرآن کریم نے بتایا کہ نوع انسان ایک ہمہ گیر برادری ہے اور اس کی عملی تشکیل کا طریق یہ ہے کہ ساری دنیا کا نظام حکومت ایک ہو اور یہ نظام وحی کی عطا کردہ مستقل اقدار کے مطابق قائم ہو۔ یہ بات اُس زمانے کے محدود ذہن میں سمانہ سکی 'لیکن اب دیکھئے' دنیا کس طرح اقوام کی تفریق و تقسیم سے تنگ آکر ایک عالمگیر نظام کی تلاش میں مضطرب و متعطل رہی ہے۔ اگرچہ اُسے اس کی بنیاد نہیں ملتی۔ اس کی بنیاد صرف شرعی اقدار سے مل سکے گی۔

اس قسم کی متعدد مثالیں پیش کی جاسکتی ہیں، لیکن ہم 'بغرض اختصار' انہی پر اکتفا کرتے ہیں۔ اس سے یہ حقیقت سامنے آجاتی ہے کہ زبان وحی نے صدیوں پہلے بتا دیا کہ نوع انسان کے لئے صحیح نظامِ زندگی کونسا ہے۔ جن لوگوں نے اس کی صداقت پر یقین کیا، انہوں نے اس نظام کو متشکل کر دیا اور اسکے زندگی بخش 'تعمیری نتائج' نے وحی کے دعوے کو سچا ثابت کر دکھایا۔ دوسرے لوگوں نے اس سے انکار کیا اور اپنے لئے تنہا عقل کی راہ نمائی کو کافی سمجھا۔ عقل نے بھی بالآخر اسی سمت کو صحیح پایا جس کی نشاندہی وحی نے کی تھی، لیکن اُسے اس نتیجے تک پہنچنے میں ڈیڑھ ہزار سال کا عرصہ لگ گیا اور اس کے لئے انسان کو جن جانکاہ مشقتوں اور جگر پاش مصیبتوں سے گزرنا پڑا، اس کی شہادت تاریخ کے رنگین اوراق دیتے ہیں۔ عقل کا طریق تجرباتی ہے۔ یہ کسی عقدہ کے حل کے لئے ایک تدبیر سوچتی ہے۔ اس پر عمل شروع ہو جاتا ہے۔ لیکن صدیوں کے تجربہ کے بعد

عقل کا تجرباتی طریق معلوم ہوتا ہے کہ وہ تدبیر غلط تھی۔ اس پر عقل انسانی دوسری تدبیر سامنے لاتی ہے۔ پھر اس پر عمل شروع ہو جاتا ہے۔ یوں پیہم ناکام تجارب کے بعد کہیں ہزاروں سال میں عقل انسانی صحیح نتیجے تک پہنچتی ہے۔ لیکن انسان کو اس کی جس قدر قیمت ادا کرنی پڑتی ہے، اس کا اندازہ نہیں لگایا جاسکتا۔ اس کے برعکس، وحی پہلے ہی دن حقیقت کو بے نقاب کر کے سامنے لے آتی ہے اور اس طرح ایک طرف انسان کا اس قدر قیمتی وقت بچا دیتی ہے اور دوسری طرف اسے ان تمام ہلاکتوں اور تباہیوں سے محفوظ رکھتی ہے جو عقل کے تجرباتی طریق کا لازمی نتیجہ ہیں۔ گذشتہ ڈیڑھ ہزار سال کی تاریخ پیکار پیکار کہہ رہی ہے کہ انسان 'آخر الامر' اس نظامِ زندگی کو اختیار کرے گا جسے قرآن کریم نے پیش کیا تھا۔ اس کے سوا اسے کوئی چارہ ہی نہیں۔ لیکن غور طلب امر یہ ہے کہ انسان (الف لیلہ کی روایتی بوتل کا کارک کھول کر) تباہی اور بربادی کی جن ہیبت عفرتی قوتوں کو فضا میں منتشر کرنا شروع کر دیا ہے، اور وہ جس تیزی سے انسانی زندگی کو اپنی لپیٹ میں لے رہی ہیں، کیا اس سے اسے اتنی ہیبت ملے گی کہ یہ عقل کے تجرباتی طریق سے 'شرعی نظامِ زندگی کی پناگاہ تک' صحیح و سلامت پہنچ جائے؟ واقعات اس کا جواب نفی میں دیتے ہیں۔

نزولِ قرآن کے وقت 'دنیا نے تہذیب و تمدن کی حالت کیا ہو چکی تھی' اس کا نقشہ ایک

مغربی مؤرخ نے ان الفاظ میں کھینچا ہے۔

اُس وقت ایسا دکھائی دیتا تھا کہ تہذیب کا وہ قصر مشید جس کی تعمیر میں چار ہزار سال صرف ہوئے تھے، منہدم ہونے کے قریب پہنچ چکا تھا اور نوع انسانی پھر اسی بربریت کی طرف لوٹ جانے والی تھی جتنا نزول قرآن کے وقت ہر قبیلہ دوسرے قبیلے کے خون کا پیا سا تھا اور دُنیا کا نقشہ آئین و ضوابط کو کوئی جانتا تک نہ تھا۔

غرضیکہ وقت وہ آچکا تھا جبکہ ہر طرف فساد ہی فساد نظر آتا تھا۔ تہذیب کا وہ بلند و بالا درخت جس کی سرسبز و شاداب شاخیں کبھی ساری دُنیا پر سایہ فگن تھیں اور آرٹ سائنس اور لٹریچر کے سنہری پھلوں سے لدی ہوئی تھیں، اب لڑکھڑاہا تھا۔ عقیدت و احترام کی زندگی بخش نئی اسکے نئے سے خشک ہو چکی تھی اور وہ اندر سے بوسیدہ اور کھوکھلا ہو چکا تھا۔ جنگ و جدال کے طوفان نے اس کے ٹکڑے ٹکڑے کر ڈالے تھے جو صرف پرانی رسموں کے بندھن سے یک جا کھڑے تھے اور جن کے متعلق خطرہ تھا کہ اب گھر سے یا اب۔

اس کے بعد یہ مؤرخ یہ سوال سامنے لاتا ہے کہ

کیا ان حالات میں کوئی ایسا جذبہ بانی کھڑا کیا جاسکتا تھا جو نوع انسان کو ایک مرتبہ پھر ایک نقطہ پر جمع کر دے؟

اور خود ہی اس سوال کا جواب ان الفاظ میں دیتا ہے کہ

یہ امر موجب حیرت و استعجاب ہے کہ اس قسم کا نیا کھڑا عرب کی سرزمین سے پیدا ہوا۔ اور اُس وقت پیدا ہوا جبکہ اس کی اشد ضرورت تھی۔

آج دُنیا کی حالت اُس سے کہیں زیادہ نازک اور تشویش انگیز ہو چکی ہے جو زمانہ نزولِ قرآن کے وقت

قرآن اب بھی سنبھال سکتا ہے | تھی۔ لیکن جس طرح قرآن کریم نے انسانیت کو تباہی اور بربادی کے جہنم میں گرنے سے اُس وقت بچالیا تھا، آج بھی اس میں اتنی قوت اور صلاحیت

ہے کہ وہ گرتی ہوئی انسانیت کو سنبھال لے اور راستے کی پُر خطر گھاٹیوں سے بچا کر اسے صحیح و سلامت منزل

مقصود تک پہنچا دے۔ اور دُنیا ایک بار پھر اس عظیم حقیقت کو بے نقاب دیکھ لے کہ مَنْ تَبِعَ هَذَا يَكْفُرْ

خَوْفٌ عَلَيْهِمْ وَلَا هُمْ يَحْزَنُونَ ○ (۲۴)۔ جو قوم تو انین خداوندی کا اتباع کرے گی، وہ خوف و حزن سے

سامون رہے گی۔

فتران پریشاں خاطر و افسردہ حال حیران و سرگرداں، راہ گم کردہ انسانیت کو پکار پکار کر کہہ رہا ہے کہ **وَلَا تَهِنُوا وَلَا تَحْزَنُوا وَأَنْتُمُ الْأَعْلَوْنَ إِنْ كُنْتُمْ مُؤْمِنِينَ** (۱۳۱)۔ تم تباہی و بربادی کی ہیبت قوتوں سے مت خوف کھاؤ۔ تاریک مستقبل کی اندوہناکیوں اور ہلاکت سامانیوں سے مت گھبراؤ۔ جی نہ چھوڑو۔ حوصلہ نہ بارو۔ مایوس نہ ہو۔ میں جو نظام پیش کرتا ہوں اس کی صداقت پر بھروسہ کر کے اسے عملاً آزماؤ۔ اور پھر دیکھو کہ تم شکست و ریخت کی ان تمام قوتوں پر غلبہ پا کر کس طرح خاک کی پستیوں سے آسمان کی بلندیوں تک جا پہنچتے ہو۔ یہ نظام اس کے موافق ہے کہ فطرت کی قوتوں کو مسخر کر کے ان کے حاصل کو وحی کی عطا کردہ اقدار کے مطابق نوع انسان کی نشوونما کے لئے صرف کیا جائے اور اس حقیقت کو پیش نظر رکھا جائے کہ

مَا يَنْفَعُ النَّاسَ فِيمَا كَانُوا فِي الْأَرْضِ (۱۳۱)

دُنیا میں وہی نظام حیات باقی رہ سکتا ہے جو تمام نوع انسانی کیلئے منفعت بخش ہو۔

اس کا عملی طریق | اس کا عملی طریق یہ ہے کہ ایک خطہ زمین کو اس نظام کی تجربہ گاہ بنا کر اس کے دستہ و تابناک حیات بخش و انسانیت ساز نتائج کو دُنیا کے سامنے لایا جائے اور یوں مضرب و پریشان اقوام عالم کو بتایا جائے کہ ان کے لئے امن و سلامتی کا راستہ کونسا ہے۔ ان سے کہا جائے کہ

چارہ این است کہ از عشق کشا دے طلبیم

پیش او سجدہ گذاریم و مرادے طلبیم

تم نے تنہا عقل کی راہ نمائی کو آزما کر دیکھ لیا۔ اب ذرا وحی کی شمع نورانی کو دلیل راہ بنا کر دیکھو!

لیکن عملی طریق وہی قوم اختیار کر سکتی ہے جو ایک طرف قرآنی نظام کو اچھی طرح سمجھے اور دوسری طرف عصر حاضر کے تقاضوں پر اس کی نگاہ ہو۔ میں گذشتہ پچیس تیس سال سے قرآن کو اسی انداز سے قوم کے سامنے پیش کرتا چلا آ رہا ہوں۔ مفہوم القرآن جس کا تعارف آئندہ صفحات میں آپ کے سامنے آئے گا، اسی جہد پیہم اور سعی مسلسل کی ایک اہم کڑی ہے جو میرے مدت العمر کے تدبیر فی القرآن کا ما حاصل ہے۔ مقصد اس سے اس عظیم حقیقت کا واشگاف کرنا ہے کہ قرآن کریم، نوع انسانی کے لئے کس قسم کا نظام زندگی تجویز کرتا ہے اور وہ مستقل اقتدار کونسی ہیں جن کی بنیادوں پر اس فلک بوس و بہکشاں گیر نظام کی حسین و جمیل عمارت استوار ہوتی ہے۔ اور وہ کس طرح غلط نظائریاتے زندگی کے ہاتھوں تنگ آئے ہوئے انسان کے لئے گوشہ عافیت اور مرکز حیات بنتی ہے۔ جب نوع انسانی کا یہ آخری ملجا و ماویٰ وجود میں آئے گا تو نوا میں فطرت اس کی طرف آنے والے انسانوں کا استقبال لَكُمْ فِيهَا مَا تَشْتَهُنَّ اَنْفُسُكُمْ وَلَكُمْ فِيهَا مَا تَدَّعُونَ (۱۳۱) کی نشاط اور بشارتوں سے کریں گے۔ سَلَامٌ قَدْ تَوَلَّوْا مِنْ شَرِّ رَبِّكُمْ (۱۳۱) کی نوید جاں نساؤن شید دل نوازان کے لئے فردوس گوش

۱۱۔ اس میں تمہارے لئے وہ سب کچھ ہے جسے تمہارا جی چاہے اور جس کی تم آرزو کرو۔ ۱۲۔ خدائے رحیم کی طرف سے امن و سلامتی کی نوید جہاں نساؤن۔



پنے گی۔ اور ندائے جمالِ جنت سے نکلے ہوئے آدم سے بکمال شفقت و محبت کہے گی کہ
 تِلْكَ الْجَنَّةُ الَّتِي أُورِثْتُمُوهَا بِمَا كُنتُمْ تَعْمَلُونَ ﴿۲۳﴾
 یہ ہے وہ جنت جس کے تم اپنے اعمال کی بدولت وارث بنائے گئے ہو۔
 (اب تمہیں اس سے کوئی نہیں نکال سکے گا۔)

اور کامیاب و شاد کام انسان ہزار مسکراہٹوں سے آسمان کی طرف دیکھ کر کہے گا کہ
 دیدنِ آعزازم — انجنا مم نگر۔

ترانِ عظیم یہ کچھ کر کے دکھا سکتا ہے۔

آنچہ حق می خواہد آں سازد ترا
 پختہ مثل کو ہسارت می کند
 از دل آہن رہا بد زنگ
 حائل اور حکمتی للعالمین

گزر بینی! آسماں سازد ترا
 خستہ باشی استوارت می کند
 صیقلش آئینہ سازد سنگ
 نوع انساں را پیمای آخریں
 إِنَّ هَذَا الْقُرْآنَ يَهْدِي لِلَّتِي هِيَ أَحْسَنُ ﴿۱۶﴾



پرفیروز
 جولائی ۱۹۱۷ء

۲۵- بی۔ گل برگ
 لاہور



بِسْمِ اللّٰهِ الرَّحْمٰنِ الرَّحِیْمِ



تعارف

چوں مسلماناں اگر داری جگر در ضمیر خویش و دستراں نگر
صد جہان تازہ در آیاتِ اوست عصر ہا پچیدہ در آنت اوست

خدا نے جلیل کی کتاب عظیم کا مختصر سا تعارف سابقہ صفحات میں کرایا جا چکا ہے۔
وہیں یہ حقیقت بھی سامنے آچکی ہے کہ انسانی زندگی کے معاملات تنہا عقل کی رُو سے حل نہیں ہو سکتے۔
ان کا حل اسی صورت میں مل سکتا ہے جب عقل 'وحیٰ خداوندی کی روشنی میں کام کرے۔ یہ وحی اپنی
آخری اور مکمل شکل میں 'قرآن کریم کے اندر محفوظ ہے اور تمام نوع انسان کے لئے ہمیشہ کیلئے'
ضابطہ ہدایت ہے۔ یہ کتاب عظیم ہر فرد اور ہر قوم کو ہر زمانے میں 'زندگی کے دوراں پر بتاتی
ہے کہ صحیح راستہ کونسا ہے اور غلط کونسا۔ انسانیت کو اپنی منزل مقصود تک پہنچنے کے لئے نہ اس
کتاب کی راہ نمائی سے مفر ہو سکتا ہے نہ ہی اس کا کوئی بدل ہے۔ سوال یہ ہے کہ حقائق و معارف کے
اس بے بہا خزینہ اور رشد و ہدایت کے اس بے مثال گنجینہ سے 'عصر حاضر میں کس طرح راہ نمائی حاصل
کی جائے۔

قرآن فہمی کی اہمیت

۲۔ یوں تو دنیا کی ہر کتاب کی یہ کیفیت ہے کہ جب تک اسے سمجھا نہ جائے اس سے مستفید
نہیں ہو جا سکتا، لیکن جس کتاب کی پوزیشن یہ ہو کہ انسان کو 'زندگی کے ہر معاملہ میں اس سے
راہ نمائی حاصل کرنی ہے، اسے کما حقہ سمجھنے کی اہمیت کے متعلق کچھ کہنے کی ضرورت ہی نہیں۔

یہ کتاب زندگی کے مسائل کے لئے عملی اصول (فارمولے) دیتی ہے۔ اور یہ ظاہر ہے کہ عملی اصول (فارمولا) اسی صورت میں صحیح نتیجہ پیدا کر سکتا ہے جب اس کے ہر جزو، مختلف اجزا کی ترتیب اور اس کے مجموعی طریق عمل کا صحیح علم ہو۔ اگر ان میں سے کسی ایک عنصر کے سمجھنے میں بھی غلطی ہو جائے تو وہ اصول کبھی صحیح نتائج مرتب نہیں کرے گا اور انسان کی ساری محنت رائگاں جائیگی۔ اس سے ظاہر ہے کہ جو لوگ قرآن کریم کی صداقت پر ایمان رکھتے اور اسے ضابطہ حیات سمجھتے ہیں، ان کے لئے اس کتاب کا صحیح طور پر سمجھنا کس قدر ضروری ہے۔ ان کی تو زندگی اور زندگی کی کامیابیوں کا دار و مدار ہی اس پر ہے۔

۳۔ ہماری بد قسمتی ہے کہ ایک عرصہ تک اس کتاب عظیم کی یہ حیثیت اور اس کے سمجھنے کی اہمیت ہماری نگاہوں سے اوجھل رہی (اور اس کا خمیازہ بھی ہم نے بھگتا۔ اور ابھی تک بھگت رہے ہیں)۔ اسے ایک "مقدس صحیفہ" سمجھا جاتا رہا، جس کا مطلب یہ تھا کہ اسے ریشمی غلافوں میں لپیٹ کر اونچے طاقتور پر رکھا جائے، تاکہ اس کی جانب پشت ہو جانے سے اس کی بے ادبی نہ ہو۔ یا اپنے آپ کو سچا ثابت کرنے کے لئے اس کی قسم کھانی جائے۔ اور اگر اسے پڑھا جائے تو محض بغرض "ثواب" خواہ وہ ثواب اپنے لئے ہو یا مردوں کو بخشنے کے لئے۔ لیکن مقام مسرت ہے کہ اب رفتہ رفتہ اس بلند و بالا کتا کا صحیح مقام سامنے آرہا ہے اور اسے سمجھ کر پڑھنے کی اہمیت نمایاں ہو رہی ہے۔ جدید تعلیم یافتہ طبقہ کا رجحان اس کی طرف بڑھ رہا ہے اور اس کے حقائق کو بے نقاب دیکھنے کی تڑپ ان کے دل میں پیدا ہو رہی ہے۔ لیکن اسے شکایت ہے کہ مرد و جہتر جموں سے قرآن کریم سمجھ میں نہیں آتا اور تفاسیر کا یہ عالم ہے کہ کثرت تعبیر سے، ثواب پریشیاں سے پریشاں تر ہو جاتا ہے۔

نوجوان طبقہ کی مشکلات | اس سے نوجوان گھبرا اٹھتا ہے اور اس کی سمجھ میں نہیں آتا کہ کیا کرے۔ اس کے شوق کا یہ عالم ہے کہ وہ بار بار قرآن کریم کی تلاوت شروع کرتا ہے، لیکن اس کا مطلب سمجھ میں نہیں آتا۔ وہ ذوق اور عقیدت کی بنا پر پہلے پارہ کے ربع یا نصف تک بمشکل پہنچتا ہے اور اس کے بعد اسے مجبوراً بند کر دیتا ہے۔

۴۔ میں قرآن کریم کا ایک ادنیٰ طالب علم ہوں میں نے اپنی عمر اس کے سمجھنے اور سمجھانے میں صرف کی ہے۔ قرآنی فنکاروں کو دوسروں تک پہنچانے کے سلسلہ میں میرا اولین مخاطب طبقہ قوم کا یہی نوجوان، تعلیم یافتہ گروہ رہا ہے (اور اب تک ہے)۔ میں نے نوجوانوں کی نفسیات کا مطالعہ کیا ہے۔ ان کے دل کی گہرائیوں میں اتر کر ان کے جذبات و احساسات اور رجحانات و میلانات کو سمجھنے کی کوشش کی ہے۔ ان کے ذہن میں پیدا ہونے والے شکوک و شبہات پر منظر نقوش غور کیا ہے اور ان اسباب و علل کی تحقیق کی ہے جن کی وجہ سے یہ "اکثر" "مذہب" سے برگشتہ ہو جاتے ہیں۔ میں ہزار ہا نوجوانوں سے ملا ہوں جن کے سینے میں عدم یقین اور تذبذب کی آتش خاموش

سنگ رہی تھی لیکن ہنوز بھڑکی نہیں تھی۔ اور ان ژولیدہ مو' آشفۃ مغز' بیباک سرپھروں سے بھی جن کی یہ آگ 'شعلہ بن کراٹھی' اور جوالہ منکھی کی طرح پھٹ پڑی تھی ' اور جنہیں مذہب ' اور اس کی طرف منسوب کردہ ہر شے سے بیزاری ہی نہیں بلکہ چڑسی ہو گئی تھی۔ میں نے ' نہ کبھی اول الذکر گردہ کے مذہب اور ڈھللی یقینی کو "لا حول" پڑھ کر ٹھکرایا ' اور نہ ہی ثانی الذکر کے سرکش جذبات کو ماتھے کی شکنوں سے دھتکارا۔ میں نے ان کے لئے ' ہمیشہ ' اپنے سینے کو کھلا رکھا اور انہیں سمجھنے اور قریب لانے کی کوشش کی اس کے لئے میں نے ' وقرآن کریم کے ابدی حقائق کو اپنے دور کی علمی سطح کے مطابق ' عقل و بصیرت کی روشنی میں ان کے سامنے پیش کیا ' اور ان کے شکوک و شبہات کی خلیشوں کو ' دلائل و براہین سے دور کرنے کی کوشش کی۔ اس کا نتیجہ بالعموم یہ نکلا ' کہ جو مذہب کو گالیاں دیتے ہوئے آتے وہ دین خداوندی کے گردیدہ بن کر جاتے۔ میں اس طرح ' آہستہ آہستہ ' اس طبقہ کو قرآن کریم تک لے آتا ' اور اس کے بعد ان سے کہتا کہ وہ اسے خود سمجھنے کی کوشش کریں۔ وہ اس کے لئے کوشش کرتے اور نہایت نیک نیتی سے ایسا کرتے ' لیکن (جیسا کہ میں اوپر لکھ چکا ہوں) ' ہار تھک کر پکاراٹھے ' کہ مرؤجہ ترجموں سے قرآن کریم ان کی سمجھ میں نہیں آتا!

میں نے جب ان کی مشکلات پر غور کیا تو ان کی شکایت کو درست پایا۔ وہ ایسا کہنے میں حق بجانب تھے کہ قرآن کریم مرؤجہ تراجم سے سمجھ میں نہیں آسکتا۔ ان میں سے جنہوں نے ' تراجم سے آگے بڑھ کر کسی تفسیر کو دیکھا تھا ' ان کا کہنا یہ تھا کہ اس سے ' قرآن کریم کا سمجھ میں آنا تو ایک طرف ' انسان کے ذہن میں مزید الجھاؤ پیدا ہو جاتا ہے۔

یہ اجمال تھوڑی سی تفصیل چاہتا ہے۔

روایات کی رو سے تفسیر

۵۔ کہا یہ جاتا ہے کہ قرآن کریم نبی اکرم پر نازل ہوا اور حضور نے اسے صحابہ کی جماعت کو سمجھایا۔ ظاہر ہے کہ اس آسمان کے نیچے اس ذات اقدس و عظیم سے بہتر نہ تو کوئی قرآن کو سمجھانے والا ہو سکتا ہے اور نہ قدوسیوں کی اس جماعت سے بہتر سمجھنے والا۔ اس لئے ہمیں قرآن فہمی کے سلسلہ میں کسی اور طرف رخ کرنے کی ضرورت ہی نہیں۔ یہ بالکل بجا اور درست ہے۔ لیکن مشکل یہ ہے کہ جو کچھ حضور نے سمجھایا تھا وہ اپنی اصلی اور حقیقی شکل میں ہم تک نہیں پہنچا۔ اس کا واضح اور بین ثبوت یہ ہے کہ قرآن کریم کی جس تفسیر کو نبی اکرم کی ذات گرامی کی طرف منسوب کیا جاتا ہے ' وہ زبان حال سے کہہ رہی ہے کہ وہ حضور کی حقیقی تعلیم نہیں ہو سکتی۔ مثلاً ' صحیح بخاری کو احادیث نبوی کا مستند ترین مجموعہ قرار دیا جاتا ہے۔ اس میں ایک حصہ کتاب التفسیر کا ہے۔ یعنی اس میں قرآنی آیات کی وہ تفسیر درج کی گئی ہے جس کے متعلق کہا جاتا ہے کہ وہ نبی اکرم نے بیان فرمائی تھی یہ تفسیر کس قسم کی ہے ' اس کے لئے آپ سورہ بقرہ کی اس آیت کو لے کر جو اس میں سب سے پہلے درج ہے۔ یعنی ' دَعَلَمَ آدَمَ الْأَسْمَاءَ

کَلَّمَآ (۱۱۱)۔ ”آدم کو خدا نے تمام چیزوں کے نام بتائے۔“ اس کی تفسیر میں لکھا ہے۔

حضرت انس بن مالک رسول خدا سے روایت کرتے ہیں کہ قیامت کے دن سب مسلمان جمع ہو کر مشورہ کریں گے کہ آج ہم کسی کو اپنا شفیع بنائیں۔ اور آدم علیہ السلام کے پاس آئیں گے اور کہیں گے کہ آپ سب کے باپ ہیں۔ آپ کو اللہ نے ملائکہ سے سجدہ کرایا ہے اور آپ کو تمام نام سکھائے ہیں۔ آپ ہماری شفاعت کریں تاکہ ہم آج اس جگہ کی تکلیف سے راحت پائیں۔ وہ کہیں گے کہ آج میں اس قابل نہیں۔ اور اپنا گناہ یاد کریں گے (خلافت حکم درخت کا پھل کھا لیا تھا) اور اللہ سے شرمائیں گے۔ اور کہیں گے کہ تم نوح کے پاس جاؤ۔ ان کو اللہ نے سب سے پہلا نبی بنا کر زمین پر بھیجا تھا۔ سب آدمی ان کے پاس آئیں گے۔ وہ کہیں گے کہ آج میں اس قابل نہیں اور اپنا گناہ یاد کر کے شرمائیں گے۔ اور کہیں گے کہ تم ابراہیم خلیل اللہ کے پاس جاؤ۔ سب ان کے پاس آئیں گے۔ یہ بھی ایسا ہی کہیں گے اور کہیں گے کہ تم موسیٰ کے پاس جاؤ۔ اللہ نے ان سے بانیں کی ہیں اور تورات عطا فرمائی ہے۔ وہ ان کے پاس آئیں گے۔ وہ بھی کہیں گے کہ میں آج کے دن تمہارا شفیع نہیں ہو سکتا اور اپنا گناہ یاد کر کے اللہ سے شرمائیں گے اور کہیں گے کہ تم عیسیٰ کے پاس جاؤ۔ وہ رسول اللہ اور کلمۃ اللہ اور روح اللہ ہیں۔ جب ان کے پاس آئیں گے یہ بھی ایسا ہی کہیں گے اور کہیں گے کہ تم محمد کے پاس جاؤ جس نے اللہ نے اگلے پھلے سارے گناہ بخش دیے ہیں۔ وہ اس وقت میرے پاس آئیں گے۔ میں ان کو اللہ کے پاس بخشوانے لے جاؤں گا اور اللہ کے حضور (داخلہ کی) اجازت طلب کروں گا تو مجھ کو (آنے کی) اجازت ملے گی۔ تو جس وقت میں اپنے رب کو دیکھوں گا تو سجدے میں گر پڑوں گا اور اللہ جو بات میرے دل میں ڈالے گا وہ کہوں گا۔ پھر اللہ کی طرف سے کہا جائے گا (لے محمد) سر کو اٹھا اور سوال کر تاکہ عطا کیا جائے۔ اور کہے تیرا کہنا سنا جائے گا اور تیری شفاعت قبول کر لی جائے گی۔ اس وقت میں سر اٹھاؤں گا اور جیسے اللہ نے مجھے تعلیم دی تھی ویسے ہی اس کی تعریف بجالاؤں گا۔ پھر شفاعت کروں گا۔ اس وقت ایک گروہ بخشا جائے گا یعنی ہاجرین و انصار اور بڑے بڑے نیک بندے۔ اولیاء شہداء اور ان کو جنت میں بھجوادوں گا۔ پھر اللہ کی طرف آؤں گا اور دیکھ کر سجدے میں جاؤں گا اور شفاعت کروں گا۔ اس مرتبہ بھی ایک گروہ بخشا جائے گا۔ اسی طرح تیسری دفعہ۔ پھر چوتھی دفعہ ایسے ہی شفاعت کروں گا۔ پھر اللہ سے کہوں گا کہ کوئی باقی نہیں رہا سوائے ان کے جن کو قرآن لے روکا ہے اور ان پر ہمیشہ کے لئے دوزخ میں رہنے کا حکم ہے۔ ابو عبد اللہ بخاری کہتے ہیں جن کے بارے میں

یہ آیت (خَالِدِينَ فِيهَا) ہے۔

(ترجمہ مرزا حیرت دہلوی - جلد دوم - صفحہ ۴۱۹)۔

ظاہر ہے کہ یہ روایت 'دَعَلِمَ آدَمَ الْأَسْمَاءَ كُلَّهَا' کی تشریح نہیں کرتی۔ اور اس کا مضمون بتا رہا ہے کہ یہ نبی اکرم کی بیان فرمودہ تفسیر کا صحیح ریکارڈ نہیں ہو سکتی۔

ایک اور آیت لیجئے۔ سورہ مائدہ میں ہے۔ يَا أَيُّهَا الَّذِينَ آمَنُوا لَا تَحْزَمُوا ظِلِّبَتِ مَا أَحَلَّ اللَّهُ لَكُمْ... (پہ)۔ "اے ایمان والو! جس کو اللہ نے تمہارے لئے حلال اور پاک کر دیا ہے اس کو تم حرام مت بناؤ۔" اس کی تفسیر میں صحیح بخاری میں حسب ذیل روایت مذکور ہے۔

عبداللہ بن مسعود راوی ہیں کہ ہم رسول خدا کے ہمراہ جہاد میں شریک تھے اور ہمارے ساتھ عورتیں نہ تھیں (اور عورتوں سے جدائی کی برداشت نہ ہوتی تھی بوجہ حرارت اور قوت کے) تو ہم نے عرض کیا۔ آیا ہم خضی ہو جائیں۔ آپ نے منع فرمایا، اور پھر اجازت دیدی کہ عورت کے ننھوڑے یا زیادہ دن مقرر کر کے، جس میں وہ عورت راضی ہو نکاح کر لو (تاکہ اس فعل یعنی خضی ہونے سے بچو اور نگاہ بد کسی پر نہ پڑے)۔ پھر یہ آیت پڑھی (ایضاً صفحہ ۴۶۸)

آیت کا مطلب صاف تھا، لیکن اس تفسیر نے ذہن میں جو الجھاؤ پیدا کر دیا وہ ظاہر ہے۔ (اس سے چند دنوں کے لئے عارضی نکاح کا جواز ثابت ہوتا ہے)۔ لہذا یہ تفسیر نبی اکرم کی نہیں ہو سکتی۔

میں ان دو مثالوں پر اکتفا کرتا ہوں۔ اگر آپ تفصیل میں جانا چاہتے ہوں تو صحیح بخاری (باصحاح ستہ میں سے کسی اور کتاب) میں تفسیری روایات ملاحظہ فرمائیں۔ بات واضح ہو جائے گی کہ ان روایات کی رُو سے 'جنہیں نبی اکرم کی طرف منسوب کیا جاتا ہے اور جن کا مضمون بتاتا ہے کہ وہ نبی اکرم کے ایشاداً گرامی نہیں ہو سکتے' قرآن کریم سمجھ میں نہیں آ سکتا۔

تفسیر ابن کثیر

۶۔ کتب احادیث کے بعد ہمارے سامنے کتب تفاسیر آتی ہیں۔ ان میں اس تفسیر کو معتبر ترین سمجھا جاتا ہے جس کی تائید میں کوئی حدیث یا صحابہ میں سے کسی کا قول درج ہو۔ ان تفاسیر میں تفسیر ابن کثیر بڑی قابل اعتماد سمجھی جاتی ہے۔ اس میں آیت (دَعَلِمَ آدَمَ الْأَسْمَاءَ كُلَّهَا) کی تفسیر میں لکھا ہے۔

فرمایا کہ حضرت آدم علیہ السلام کو تمام نام بتائے۔ یعنی ان کی تمام اولاد کے سب جانوروں کے، زمین، آسمان، پہاڑ، تری، خشکی، گھوڑے، گدھے، برتن، بھانڈے، چرند پرند فرشتے، تارے وغیرہ تمام چھوٹی بڑی چیزوں کے نام..... صحیح قول یہی ہے کہ تمام چیزوں کے نام سکھائے تھے۔ ذاتی نام بھی اور صفاتی نام بھی۔ اور کاموں کے نام بھی۔ جیسا کہ حضرت ابن عباس کا قول ہے کہ گوز کا نام بھی بتایا گیا تھا۔ (ترجمہ مولانا محمد جوناگڑھی - پارہ اول، صفحہ ۱۰)

(اس کے بعد صحیح بخاری کی وہ روایت مذکورہ ہے جسے اوپر درج کیا جا چکا ہے۔)

ترجمہ شاہ عبدالقادر

کتاب احادیث و تفاسیر کے بعد تراجم کی طرف آئیے۔ اردو کے موجودہ تراجم میں شاہ

عبدالقادر کا ترجمہ مستند ترین سمجھا جاتا ہے۔ اس ترجمہ کا انداز اس قسم کا ہے۔

مَثَلُهُمْ كَمَثَلِ الْإِنْسَانِ اسْتَوْقَدَ نَارًا ۖ فَلَمَّا أَضَاءَتْ مَا حَوْلَهُ ذَهَبًا
اللَّهُ بَنُو بَنِيهِمْ وَنَزَّلَهُمْ فِي ظُلُمَاتٍ لَا يَبْصُرُونَ ۚ صُمُّوا بِكُمْ عَنِّي
فَهُمْ لَا يَرْجِعُونَ ۚ أَوْ كَصَيْبٍ مِّنَ السَّمَاءِ فِيهِ ظُلُمَاتٌ وَسَاءَ عَذَابٌ
بَرَقَ ۗ يَخْفَلُونَ أَصَابِعَهُمْ فِي آذَانِهِمْ مِنَ الصَّوَاعِقِ حَذَرَ الْمَوْتِ
وَإِنَّهُ مُخِيطٌ بِالْكَافِرِينَ ۝ (۱۰۰-۱۰۱)

مثال ان کی جیسے مثال اس شخص کی جلاوے آگ۔ پس جب روشن کیا
جو کچھ گرد اس کے تھالے لے گیا اللہ روشنی ان کی اور چھوڑ دیا ان کو بیچ اندھیرے
کے نہیں دیکھتے۔ پھرے ہیں، گونگے ہیں۔ اندھے ہیں۔ پس وہ نہیں پھر آتے۔
یا مانند مینہ کے آسمان سے بیچ اس کے اندھیرے ہیں اور گرج ہے اور بجلی
کرتے ہیں انگلیاں اپنی بیچ کانوں اپنے کے، کرک سے ڈر موت کے سے۔ اور
اللہ گھیرنے والا ہے کافروں کو۔

اس ترجمہ پر تنقید مقصود نہیں، لیکن یہ تو واضح ہے کہ جب ایک تعلیمیافتہ نوجوان اس کی شکایت کرے
کہ اس ترجمہ سے قرآن کا مفہوم اس کی سمجھ میں نہیں آتا تو اس کی یہ بات ایسی نہیں جس پر اُسے
جھڑک دیا جائے۔ اس پر توجہ دینا ضروری ہے۔

ترجمہ مفہوم کو واضح کر ہی نہیں سکتا

حقیقت یہ ہے کہ قرآن کریم کا ترجمہ خواہ وہ دنیا کی کسی زبان میں بھی کیوں نہ ہو، قرآنی
مفہوم کو واضح کر ہی نہیں سکتا۔ حتیٰ کہ اگر قرآن کریم کے الفاظ کی جگہ خود عربی زبان کے دوسرے
الفاظ رکھ دیئے جائیں، تو بھی بات کچھ سے کچھ ہو جائے گی۔ قرآن کریم کا انداز اور اسلوب بالکل نرالا ہے۔
یہ اپنی مثال آپ ہے۔ الفاظ تو اس کے عربی زبان ہی کے ہیں، لیکن ان میں جامعیت اس قدر ہے کہ نہ ان
الفاظ کی جگہ دوسرے الفاظ لے سکتے ہیں اور نہ ہی ان کی ترتیب میں رد و بدل کرنے سے وہ بات باقی
رہ سکتی ہے۔ اس لئے قرآن کریم کے ترجمہ میں اس کا پورا پورا مفہوم آ نہیں سکتا۔ اس پر
امام ابن قتیبہ کی رائے میں، امام ابن قتیبہ (متوفی ۲۲۵ھ) کتاب القرطین میں عربوں
کے مختلف اسالیب بیان کی خصوصیات کا ذکر کرنے کے بعد لکھتے ہیں

قرآن کریم کا نزول ان تمام اسالیب کلام کے مطابق ہوا ہے۔ یہی وجہ ہے کہ کوئی ترجمہ کرنے والا قرآن کریم کا ترجمہ کسی زبان میں (کما حقہ) نہیں کر سکتا، جیسا کہ ترجمہ کرنے والوں نے، انجیل کا ترجمہ سریانی زبان سے، حبشی یا رومی زبان میں کر لیا تھا، ایسے ہی زبور اور تورات کے تراجم اور باقی کتب الہیہ کے تراجم عربی زبان میں کر لئے گئے تھے۔ کیونکہ عجمی زبانوں میں مجاز کی وہ وسعت نہیں جو عربی زبان میں ہے۔ مثال کے طور پر دیکھئے کہ اگر آپ قرآن کریم کی اس آیت کا ترجمہ کرنا چاہیں۔

وَأَمَّا خِفَافٌ مِّنْ تَوْبِهِمْ جِيَانَةً فَأَيُّ تَوْبَةٍ يَأْتُونَ عَلَىٰ سَوَاءٍ ﴿٥٨﴾

تو آپ قیامت تک ایسے الغناظہیا نہیں کر سکتے جو ان معنوں کو ادا کر دیں جو اس آیت میں ودیعت ہیں، بجز اس کے کہ آپ اس نظم و ترتیب کو توڑ کر الگ الگ چیزوں کو ملائیں اور جو چیزیں اس میں ودیعت کی گئی تھیں، انہیں اس طرح ظاہر کر دیں، اور یوں کہیں کہ ”اگر تمہارے درمیان اور کسی قوم کے درمیان صلح اور معاہدہ ہو، اور تمہیں ان سے خیانت اور نقض عہد کا اندیشہ ہو، تو پہلے انہیں بتا دو کہ جو شرائط تم نے ان کے لئے منظور کی تھیں، تم نے انہیں توڑ دیا ہے، اور اس کے ساتھ ہی ان کے خلاف اعلان جنگ بھی کرو تا کہ تم اور وہ دونوں نقض عہد کو جان لینے میں برابر برابر ہو جاؤ۔“

ایسے ہی قرآن کریم کی ایک دوسری آیت ہے۔

فَضْرِبْنَا عَلَىٰ آذَانِهِمْ فِي الْكَهْفِ سِنِينَ عَدَدًا ﴿١٠﴾

اگر آپ چاہیں کہ اس مضمون کو کسی دوسری زبان کے الفاظ میں منتقل کر دیں تو اس سے وہ مضمون قطعاً نہیں سمجھا جاسکے گا جو ان الفاظ سے سمجھا جاتا ہے۔ اور اگر آپ یہ کہیں کہ اس کا ترجمہ یہ ہے کہ ”ہم نے انہیں چند سال تک سلائے رکھا“ تو اب بھی اپنے مضمون کا ترجمہ تو کر دیا، مگر الفاظ کا ترجمہ نہیں کر سکے۔

ایسے ہی قرآن کریم کی تیسری آیت ہے

وَالَّذِينَ إِذَا دُكِرُوا بِآيَاتِ رَبِّهِمْ لَمْ يَخِفُّوا عَلَيْهَا صُمًّا وَعُمْيَانًا ﴿٢٥﴾

یہ اس میں شبہ نہیں کہ عجمی زبانوں میں، عربی زبان کی سی وسعت نہیں، لیکن ہمارا خیال یہ ہے کہ، عربی زبان کے علاوہ اس میں قرآن کریم کے خاص اسلوب کو بنیادی دخل ہے۔ اور یہ خصوصیت ہر آسمانی کتاب کی ہوتی ہے۔ وحی کا انداز ہی نرالا ہوتا ہے خواہ اس کی زبان کوئی بھی ہو۔ آج ہمارے سامنے، قرآن کریم کے علاوہ، کوئی اور آسمانی کتاب اپنی اصلی شکل میں موجود نہیں، ورنہ ہم دیکھتے کہ وحی کی زبان کا ترجمہ (کما حقہ) ہو نہیں سکتا، خواہ وہ کوئی آسمانی کتاب ہو۔ انجیل اور تورات کے جو تراجم ہمارے سامنے ہیں، اول تو وہ اصل کتابوں کے براہ راست تراجم نہیں۔ اور اگر (بعض محال) یہ تسلیم بھی کر لیا جائے کہ وہ اصل کتابوں کے تراجم ہیں، تو کون کہہ سکتا ہے کہ اصل کیا تھا اور وہ ترجمہ میں آکر کیا ہو گیا؟

اگر آپ اس آیت کا ترجمہ اس کے الفاظ کے مطابق کریں گے تو وہ ایک مغلط بات بن جائیگی۔ اور اگر آپ یوں کہیں گے کہ ”وہ لوگ اس سے تغافل نہیں برتتے“ تو اس سے آپ نے مضمون کو دوسرے الفاظ میں ادا کر دیا ہے۔ ترجمہ نہیں کیا۔ (قرطین جلد دوم۔ صفحہ ۱۶۳)۔

ایک مستشرق کی رائے

یہ تو اپنوں کی رائے ہے۔ غیروں میں سے بھی جس نے قرآن کریم کا مطالعہ بنظر فائز کیا ہے، وہ اسی نتیجہ پر پہنچا ہے کہ قرآن کریم کا ترجمہ (مکاحقہ) کسی زبان میں نہیں ہو سکتا۔ مشہور مستشرق گیب (H.A.R. GIBB) اپنی کتاب (Modern Trends in Islam - 1945 ed.) میں لکھتا ہے۔

حقیقت یہ ہے کہ قرآن کریم کا ترجمہ ہو ہی نہیں سکتا۔۔۔۔۔ جس طرح کسی بلند شاعری کا ترجمہ نہیں ہو سکتا۔ وحی کی زبان ہی مختلف ہوتی ہے۔۔۔۔۔ قرآن کریم کا انگریزی زبان میں ترجمہ کر دو تو اس سے زیادہ کیا ہو گا کہ اس کے عربی زبان کے ترلشے ہوئے ٹیکنوں کے گوشوں کو جامع طور پر سامنے لانے کے بجائے مترجم اپنے وضع کردہ ایسے الفاظ استعمال کریگا جو اصلی الفاظ کی وسعت اور جامعیت کو مقید کر دیں گے۔ ایسی آیات میں جن میں عام واقعات یا قوانین و احکام مذکور ہوں، ترجمہ کا یہ نقص شاید زیادہ نقصان رساں نہ ہو، لیکن باہیں ہمہ جو مذہب جزر جو نشیب و فراز، جو بلندیاں اور گہرائیاں، جو لطافتیں اور باریکیاں، اور اس کے ساتھ جو بوش و خروش، ضل کتاب میں جلوہ فرما ہے، وہ ترجمہ میں کیا آسکے گا! ذرا اس صاف اور سیدھی سی آیت کو لیجئے۔

إِنَّا خَلَقْنَا الْمَصْفُورَ ۝ (۱۰۰)

اور انگریزی ہی نہیں، دنیا کی کسی زبان میں اس کا ترجمہ کر کے دکھائیے۔ اس کے چھ الفاظ میں جو پانچ مرتبہ ”ہم“ (WE) کی تکرار ہے، اسے کونسی زبان ادا کر سکے گی؟ (صفحہ ۴ ترجمہ رواں)

اس مشکل کا حل

۹۔ میں قرآن کریم کے ترجمہ کی ان مشکلات پر ایک مدت تک غور کرتا رہا، اور اس کے بعد اس نتیجہ پر پہنچا کہ کرنے کا کام یہ ہے کہ

(۱) عربی زبان کی مستند کتب لغت و تفاسیر کی مدد سے، قرآن کریم کے تمام الفاظ کے معانی، پوری وسعت اور جامعیت کے ساتھ متعین کئے جائیں، اور اس کے لئے جہاں تک پیچھے جاسکتے ہوں، جائیں، تاکہ یہ معلوم ہو جائے کہ نزول قرآن یا اس سے قریب تر زمانہ میں ان الفاظ سے بالعموم کیا مفہوم لیا جاتا تھا۔

(ii) پھر یہ دیکھا جائے کہ قرآن کریم نے ان الفاظ کو کن کن معانی میں استعمال کیا ہے۔ اس کا انداز یہ ہے کہ وہ ایک بات کو مختلف مقامات پر بیان کرتا ہے اور ان تمام مقامات کو بیک وقت سامنے لائے۔ ان الفاظ کا مفہوم نمایاں طور پر سامنے آجاتا ہے۔ یہ کام میرے لئے آسان تھا اس لئے کہ میں اس سے پہلے ساہا سال کی محنت سے قرآن کریم کی تبویب (CLASSIFICATION) کا کام مکمل کر چکا تھا۔

(iii) علاوہ ازیں جن الفاظ کو قرآن کریم نے بطور اصطلاحات استعمال کیا ہے ان کا مفہوم بھی قرآن کریم سے متعین کیا جائے اور دیکھا جائے کہ وہ ان جامع اصطلاحات سے اپنی تسلیم کے کس قسم کے تصورات (concepts) پیش کرتا ہے۔ یہ نکتہ بڑا اہم ہے۔ اسے ذرا آگے چل کر تفصیلاً بیان کیا جائیگا۔

لغات القرآن | اس پروگرام کے مطابق میں نے قرآنی مفردات کے معانی متعین کرنے کے لئے تحقیق شروع کی اور مدت دراز کی مسلسل محنت کے بعد ایک ایسا جامع لغت مرتب کیا جس میں ہر لفظ کا مفہوم، نہایت وضاحت سے سامنے آجاتا ہے۔ بعض مقامات پر ایک لفظ کے مفہوم کی وضاحت کے لئے 'دس دس بارہ بارہ' صفحات درکار ہوئے ہیں۔ یہ لغت قریب ساڑھے اٹھارہ صفحات پر پھیلا ہوا ہے۔

اس کے بعد اگلا مرحلہ سامنے آیا۔ یعنی قرآنی الفاظ کے جو معانی اس طرح متعین کئے گئے ہیں ان کی رُو سے آیات قرآنی کا مفہوم متعین کیا جائے اور اس طرح 'مفہوم القرآن' (المعنى والثامن تک) پورے قرآن کریم کا (مسلل) مفہوم سامنے آجائے۔ کافی غور و خوض کے بعد میں اس نتیجے پر پہنچا کہ اس کے لئے وہی انداز اختیار کیا جائے جس کی طرف امام ابن قتیبہ نے اشارہ کیا ہے۔ یعنی قرآنی آیات کا ترجمہ نہ کیا جائے (کیونکہ ترجمہ سے بات واضح نہیں ہو سکتی)۔ بلکہ ان کا مفہوم اپنے الفاظ میں بیان کیا جائے خواہ یہ کتنی ہی جگہ کیوں نہ گھیر لے۔ چنانچہ میں نے اس کام کو بھی ہاتھ میں لے لیا اور اپنی استعداد اور بصیرت کے مطابق 'جو کچھ کر سکا' وہ 'مفہوم القرآن' کی شکل میں احباب کے سامنے ہے۔

قرآنی اصطلاحات

۹۔ جیسا کہ میں نے اوپر کہا ہے 'قرآن فہمی کے سلسلہ میں سب سے اہم سوال 'قرآنی اصطلاحات کے صحیح مفہوم کی تعیین ہے۔ کوئی فن یا موضوع ہو' اس میں اصطلاحات کی حیثیت بنیادی اور کلیدی ہوتی ہے' اور جب تک ان اصطلاحات کا صحیح تصور سامنے نہ آئے 'متعلقہ موضوع یا فن سمجھ میں نہیں آسکتا۔ اصطلاحات کے الفاظ تو اسی زبان کے ہوتے ہیں جس میں باقی کتاب لکھی گئی ہو لیکن ان کا مفہوم بڑا جامع اور مخصوص ہوتا ہے۔ اس کا یہ مطلب نہیں کہ جو الفاظ اصطلاحات کے لئے استعمال کئے جائیں ان کے معانی کا اصطلاحات کے معانی سے کوئی تعلق نہیں ہوتا' ایسا نہیں ہے۔ اصطلاحات کے معانی کی بنیاد ان الفاظ کے معانی ہی پر رکھی جاتی ہے' البتہ ان کے مفہوم میں وسعت

پیدا ہو جاتی ہے، 'ستران کریم نے بھی اپنی اصطلاحات اسی طرح وضع کی ہیں اور ان کے معانی کی خود ہی وضاحت کر دی ہے۔ ان معانی کے سمجھنے کا طریق یہ ہے کہ پہلے ان الفاظ کے بنیادی معانی کو سمجھا جائے جن سے وہ اصطلاحات وضع کی گئی ہیں۔ اس کے بعد ستران کریم کے ان تمام مقامات کو سامنے لایا جائے جن میں وہ اصطلاحات آئی ہیں۔ ایسا کرنے سے ان کے معانی واضح طور پر سامنے آجائیں گے۔ میں نے لغات القرآن میں ان اصطلاحات کے معانی اسی طرح متعین اور بیان کئے ہیں اور وہی معانی اب مفہوم القرآن میں پیش کئے گئے ہیں۔ مثلاً

صَلَوٰة | ستران کریم کی ایک خاص اصطلاح "اقامتِ صلوٰۃ" ہے جس کے عام معنی نماز قائم کرنا یا نماز پڑھنا کئے جاتے ہیں۔ لفظ صلوٰۃ کا مادہ (ص۔ ل۔ و) ہے جس کے بنیادی معنی کسی کے پیچھے پیچھے چلنے کے ہیں۔ اس لئے صلوٰۃ میں قوانین خداوندی کے اتباع کا مفہوم شامل ہوگا۔ بتابریں! اقامتِ صلوٰۃ سے مفہوم ہوگا ایسے نظام یا معاشرہ کا قیام جس میں قوانین خداوندی کا اتباع کیا جائے۔ یہ اس اصطلاح کا وسیع اور جامع مفہوم ہے۔ نماز کے اجتماعات میں قوانین خداوندی کے اتباع کا تصور محسوس اور سٹی ہوئی شکل میں سامنے آجاتا ہے اس لئے قرآن کریم نے اس اصطلاح کو ان اجتماعات کے لئے بھی استعمال کیا ہے۔ سترانی آیات پر تھوڑا سا تدبر کرنے سے واضح ہو جاتا ہے کہ کس مقام پر اقامتِ صلوٰۃ سے مراد اجتماعات نماز ہیں اور کس مقام پر سترانی نظام یا معاشرہ کا قیام۔ مفہوم ستران میں یہ معانی اپنے اپنے مقام پر واضح کر دیئے گئے ہیں۔

اسی طرح 'مثلاً زکوٰۃ کی اصطلاح ہے۔ اس لفظ کا مادہ (ز۔ ک۔ و) ہے جس کے بنیادی معنی 'پھولنا۔ پھولنا۔ پھلنا۔ نشوونما پانا ہیں۔ ستران کریم نے اسلامی نظام یا مملکت کا فریضہ ایتائے زکوٰۃ بتایا ہے۔ اس کا مطلب یہ ہے کہ یہ نظام قائم اس لئے کیا جاتا ہے کہ نوع انسان کو سامان نشوونما فراہم کیا جائے۔ زکوٰۃ کا مروجہ مفہوم یہ ہے کہ اپنی دولت میں سے ایک خاص شرح کے مطابق روپیہ نکال کر خیرات کے کاموں میں صرف کیا جائے۔ اس میں شبہ نہیں کہ اس میں بھی زکوٰۃ کے سترانی مفہوم کی ایک جھلک پائی جاتی ہے۔ لیکن ستران کریم نے اسے ان خاص معانی میں استعمال نہیں کیا۔ اس لئے اس اصطلاح کو انہی معانی کے لئے مخصوص کر دینا سترانی مفہوم کی وسعت اور گیرگی کو مقید کر دینا ہوگا۔

دیگر اصطلاحات | یہی صورت ستران کریم کی دیگر اصطلاحات کی ہے۔ مثلاً کتاب۔ حکمت۔ ملائکہ۔ دین۔ دنیا۔ آخرت۔ قیامت۔ ساعت۔ جنت۔ جہنم۔ ایمان۔ کفر۔ نفاق۔ فسق۔ اثم۔ عدوان۔ تقویٰ۔ عبادت۔ وغیرہ۔ مروجہ تراجم میں ان اصطلاحات کے صرف وہی معنی دیئے گئے ہیں جو ہمارے ہاں متداول ہیں۔ لیکن مفہوم ستران میں ان کے وہ وسیع اور ہمہ گیر معانی دیئے گئے ہیں جو مذکورہ بالا طریق سے متعین کئے گئے ہیں۔ ان مقامات پر غور کرنے سے یہ حقیقت نکھر کر سامنے آجائے گی کہ ان اصطلاحات کے مروجہ مقید مفہوم سے سترانی تعلیم کس طرح

سمٹ جاتی ہے اور ان کے شرآنی مفہوم سے اس کی وسعتیں کس طرح حدود فراموش ہو جاتی ہیں۔ ایک ایسی کتاب کو 'ہو زمان و مکان کے حدود سے ماوراء' اور تمام نوع انسان کے لئے 'ہمیشہ کے لئے' ضابطہ ہدایت ہو، ہونا بھی ایسا ہی چاہیے۔

اس نکتہ کی وضاحت کی ضرورت اس لئے بھی پیش آئی ہے کہ (میرا تجربہ بتاتا ہے کہ) یہی

مروجہ مفہوم سے اختلاف؟ بالکل نئے معنی پہنادیئے ہیں۔ بعض حضرات تو جوش مخالفت میں یہاں تک

آگے بڑھ جاتے ہیں کہ اسے "دین میں تحریف" قرار دیدیتے ہیں اور اس کے لئے دلیل یہ دیتے ہیں کہ میں نے ان مقامات میں مروجہ مفہوم سے اختلاف کیا ہے۔ جیسا کہ میں نے اوپر لکھا ہے، یہ مروجہ مفہوم سے اختلاف نہیں، بلکہ مروجہ مفہوم کی محدودیت کو شرآن کی وسعت سے ہمکنار کر دینا ہے۔ ان مقامات میں دیکھنا یہ چاہیے کہ جو مفہوم میں نے پیش کیا ہے، وہ ان الفاظ کے بنیادی معانی اور شرآن کریم کی کُلّی تعلیم کے خلاف تو نہیں۔ اس کے لئے لغات القرآن کے متعلقہ مقامات کا مطالعہ ضروری ہوگا، جہاں سے آپ کو میرے پیش کردہ مفہوم کی تشریح، دلیل اور سند مل سکے گی (مروجہ تراجم سے اختلاف کا ذکر ذرا آگے چل کر کیا جائیگا)۔

مذہب اور دین (۱) شرآن کریم کے سمجھنے کے لئے "مذہب" اور "دین" کے بنیادی فرق کا سامنے رکھنا بھی نہایت ضروری ہے۔ اسلام، دین ہے۔ مذہب نہیں۔ مذہب

سے مفہوم یہ ہے کہ انسان، خدا کے ساتھ اپنا پرابیویٹ رشتہ جوڑے۔ اپنی نجات کی فکر کرے۔ اس کے لئے خدا کی "پرستش" کرتا ہے۔ باقی ہے دنیاوی امور اور اجتماعی مسائل حیات، سوا نہیں اپنی صوابدید کے مطابق خود حل کرے۔ مذہب کا ان سے کچھ واسطہ نہیں۔ اس کے برعکس، دین سے مقصود یہ ہے کہ

(۱) خارجی کائنات اور انسانی زندگی کے لئے اللہ تعالیٰ نے اہل قوانین مقرر کئے ہیں۔ ان قوانین کے مطابق زندگی بسر کرنے سے کاروان انسانیت اپنی منزل مقصود تک پہنچ سکتا ہے۔

(۲) خارجی کائنات کے قوانین، علوم سائنس کی رُو سے معلوم کئے جاسکتے ہیں، لیکن انسانی دنیا سے متعلق قوانین، وحی کی رُو سے عطا ہوئے ہیں جو اب اپنی آخری اور مکمل شکل میں شرآن کریم کے اندر محفوظ ہیں۔

(۳) ان قوانین کا پورا پورا اتباع، انفرادی طور پر نہیں بلکہ اجتماعی طور پر ایک نظام اور معاشرہ کے اندر ہو سکتا ہے۔ اسی کا نام نظام خداوندی یا شرآنی معاشرہ (مملکت) ہے۔ جو معاشرہ، اپنا تمام کاروبار قرآن کریم کے غیر متبدل اصول و احکام کی چپار دیواری کے اندر رہتے ہوئے سرانجام دے گا، وہ شرآنی معاشرہ کہلائے گا۔ اس معاشرہ کا قیام اور استحکام، جماعت مومنین کا فریضہ ہے۔

(۴) اس نظام کا لازمی نتیجہ یہ ہوگا کہ

(۱) انسان کی ذات کی نشوونما ہوگی جس سے وہ، اس زندگی کے بعد حیات اخروی میں، زندگی کی

مزید ارتقائی منازل طے کرنے کے قابل ہو جائیں گے۔

(ب) اس قوم کو اس دنیا میں سرفرازیوں اور سر بلندیاں نصیب اور ایسی بین الاقوامی پوزیشن حاصل ہوگی جس سے وہ اقوام عالم میں عدل و مساوات کا آئین قائم کرنے کے قابل ہو جائے گی۔ اور
(ج) دنیا میں عدل و احسان اور امن و سلامتی کا دور دورہ ہو جائے گا۔

مختصر الفاظ میں یوں سمجھئے کہ اس معاشرہ میں انسان کو دنیا اور آخرت دونوں میں جنت کی زندگی نصیب ہوگی۔ دین کے اس تصور کو سامنے رکھنے سے 'شرعی تعلیم' آسانی سمجھ میں آسکتی ہے۔

۱۱۔ اسی سلسلہ میں ایک اور اہم نکتہ کا سمجھ لینا بھی ضروری ہے۔ 'شرآن کریم' میں جو کچھ خارجی متشابہات (کائنات یا انسانی دنیا) (نفس و آفاق) کے متعلق کہا گیا ہے، یا جن امور کو تشبیہات اور تمثیلات کے انداز میں بیان کیا گیا ہے، ان کا مفہوم انسانی علم کی وسعت کے ساتھ زیادہ نکھر کر سامنے آتا جائے گا۔ ان مقامات کو ہر زمانے کے انسان اپنے زمانے کی علمی سطح کے مطابق سمجھ سکتے ہیں۔ لہذا ان مقامات میں 'شرعی فہم' ہر دور میں بدلتا (اور انسانی علم کی بلندی کے ساتھ بلند ہوتا) جائے گا۔ جو شخص ان مقامات کو آج سمجھنا چاہتا ہے اس کے سامنے انسانی علم کی موجودہ سطح کا ہونا ضروری ہے۔ پھر بھی اسے یہ کہنے کا حق نہیں پہنچتا کہ جو کچھ اس نے سمجھا ہے وہ اس باب میں حرف آخر ہے۔ حرف آخر 'کافی' تو 'آخری' انسان کے لئے ہی چھوڑنا ہوگا اور وہ بھی ان میں سے بعض امور کی کتبہ و حقیقت کے متعلق اتنا ہی سمجھ سکے گا جتنا شعور کی موجودہ سطح پر ان کے لئے سمجھنا ممکن ہے۔ اس کی تفصیل لغات القرآن میں ملے گی۔

علاوہ ازیں جوں جوں انسان کی تمدنی اور عمرانی زندگی پھیلے گی، زندگی کے نئے نئے مسائل اور انسانیت کے نئے نئے تقاضے سامنے آئیں گے۔ 'شرآن کریم' کے بیان کردہ اصولوں میں اتنی جامعیت ہے کہ وہ انسانی زندگی کے ان تقاضوں کا آخری حل اپنے اندر رکھتے ہیں۔ لیکن یہ حل معلوم کرنے کے لئے ضروری انسانیت کے نئے مسائل ہے کہ ایک طرف انسان کے سامنے قرآن کریم کے جامع، عالمگیر اور غیر متبدل اصول ہوں اور دوسری طرف زندگی کے نئے نئے تقاضے بھی اس کے پیش نظر ہوں۔

اپنے دور سے الگ ہٹ کر نہ قرآنی تعلیم کو کما حقہ سمجھا جاسکتا ہے، نہ اس سے مطلوبہ فائدہ اٹھایا جاسکتا ہے۔

۱۲۔ یہ بھی واضح رہے کہ 'شرآن کریم' نے جو کچھ اقوام سابقہ یا خود سازانہ نزول و شرآن کے مخاطبین کے متعلق کہا ہے، اس سے ان کی تاریخ پیش کرنا مقصود نہیں۔ ان سے یہ

بتانا مطلوب ہے کہ جب انسان قوانین خداوندی کی خلاف ورزی کرتا ہے تو اس کا نتیجہ کس قدر تباہ کن اور ہلاکت انگیز ہوتا ہے، اور جب وہ اپنے معاشرہ کو ان قوانین کے مطابق متشکل کرتا ہے تو اس سے اس قوم کو کس قدر شادایاں اور سرفرازیوں نصیب ہوتی ہیں۔ اس اعتبار سے دیکھئے تو اقوام گذشتہ کی داستانیں، قوانین خداوندی کے اہل نتائج کی زندہ شہادتیں بن کر ہمارے سامنے آتی ہیں۔ لہذا ان واقعات کا تعلق ماضی سے نہیں بلکہ خود ہمارے حال سے ہے۔ 'شرآن' انہی کے سلسلہ میں اس حقیقت کا سامنے رکھنا بھی ضروری ہے۔

۱۳- ہمارے مروجہ عقائد اور مسلک میں بہت کچھ ایسا بھی ہے جو قرآن کریم کے خلاف یا اس سے

خارج ہے۔ چونکہ مفہوم القرآن سے مقصد قرآن کریم کا مفہوم بیان کرنا ہے اس لئے اس میں خارج از قرآن کسی بات کو نہیں آنے دیا گیا۔ یہ بھی یاد رہے کہ میرے نزدیک یہ

شرک ہے کہ انسان اپنے ذہن میں پہلے سے کوئی خیال لے کر قرآن کریم کی طرف آئے اور پھر قرآن سے اسکی تائید تلاش کرنا شروع کر دے۔ قرآن سے صحیح راہ نمائی حاصل کرنے کے لئے ضروری ہے کہ انسان خالی الذہن ہو کر اس کی طرف آئے اور اس کے ہاں سے جو کچھ ملے اسے سن و عن قبول کرے خواہ یہ اس کے ذاتی خیالات، رجحانات، معتقدات اور معمولات کے کتنا ہی خلاف کیوں نہ ہو۔ ہمارا مقصد ہے اپنے ایمان و عمل کو قرآن کے مطابق بنانا۔ نہ کہ (معاذ اللہ) قرآن کو اپنے ایمان و عمل کے قالب میں ڈھالنا۔ میں نے قرآن کریم سے اسی انداز سے راہ نمائی حاصل کرنے کی کوشش کی ہے۔ یہ ہو سکتا ہے کہ اس سلسلہ میں میرے فہم نے کہیں غلطی کی ہو۔ لیکن میں نے قرآنی تعلیم کو اپنے کسی خیال یا رجحان کے تابع رکھنے کی جسارت کبھی نہیں کی۔ اللہ اس سے محفوظ رکھے۔

۱۴- میں جانتا ہوں کہ تبویب القرآن، معارف القرآن (قرآنی انسائیکلو پیڈیا) لغات القرآن اور مفہوم القرآن جیسے کام تنہا اسناد کے کرنے کے نہیں ہوتے۔ یہ کام جماعتوں کے کرنے کے ہوتے ہیں۔ لیکن میرا شروع ہی سے انداز یہ رہا ہے کہ اگر کسی ایسے

کام کے لئے جس کا کرنا ضروری ہو، کوئی جماعت میسر نہ آئے تو انسان کو یہ کہہ کر خاموش نہیں بیٹھ جانا چاہئے کہ میں تنہا کیا کر سکتا ہوں۔ اسے چاہیے کہ وہ جو کچھ کر سکتا ہے، ضرور کرے۔ اگر اس کام میں زندہ رہنے کی صلاحیت ہے تو وہ زندہ رہے گا۔ اس کے بعد جب دیگر اسناد یا جماعتیں اس کی طرف توجہ دیں گی تو اس کی یہ محنت "بنیادی قرہ" (FIRST CRYSTAL) کا کام دے گی۔ میں نے ہمیشہ اسی اصول کے مطابق کام کیا ہے جس کا نتیجہ سلسلہ معارف القرآن — من و نیرداں، ایلپس و آدم، جوئے نور، برقی طور، شعلہ مستور، معراج انسانیت (یعنی صاحب قرآن علیہ الصلوٰۃ والسلام کی سیرت طیبہ خود قرآن کی روشنی میں) اسباب زوال امت، اسلامی معاشرت، نظام ربوبیت، فردوسِ گمشدہ، سلیم کے نام خطوط، طاہرہ کے نام خطوط، انسان نے کیا سوچا، لغات القرآن اور مفہوم القرآن کی شکل میں ہمارے سامنے ہے۔ "تبویب القرآن" کا بیسٹو سلسلہ (جو ابھی شائع نہیں ہوا) اس سے الگ ہے۔ اس میں قرآن کریم کی آیات کو سینکڑوں عنوانات کے تابع تقسیم کیا گیا ہے تاکہ جس عنوان کے متعلق آپ چاہیں، تمام آیات بیک وقت آپ کے سامنے آجائیں۔ مابنا طلوع اسلام کے ہزار ہا صفحات پر پھیلے ہوئے میرے مضامین اس پر مستزاد ہیں۔

۱۵- مفہوم القرآن کی اشاعت سے پہلے سورہ بقرہ کی چند ابتدائی آیات کا مفہوم بطور نمونہ شائع کیا گیا تھا اور احباب سے درخواست کی گئی تھی کہ وہ اپنی آراء اور مشوروں سے مجھے سرفراز فرمائیں۔ لہذا الحمد کہ ان کی طرف سے مجھ تک یہ آواز متفقہ طور پر پہنچی ہے کہ یہ کوشش مقصد پیش نظر کے لئے کامیاب ہے

اور اس سے قرآن کریم کا مفہوم، بغیر کسی دقت اور کاوش کے، آسانی سمجھ میں آجاتا ہے۔ وما توفیقی الا باللہ العلیٰ العظیم۔ لیکن بہر حال یہ نشت اول ہے۔ بعد میں آنے والے اس بنیاد پر اس سے کہیں بہتر عمارت استوار کر سکیں گے۔

۱۵۔ مفہوم القرآن کے متعلق یہ بھی کہا جائے گا کہ یہ اکثر مقامات پر مروجہ تراجم سے مختلف ہے۔ اس ضمن میں سب سے پہلے اس حقیقت کو پیش نظر رکھنا چاہیے کہ یہ قرآن کریم کی آیات کا مفہوم ہے، ان کا ترجمہ نہیں۔ اور ترجمہ اور مفہوم میں جو فرق ہو سکتا ہے وہ ظاہر ہے۔ دیکھنا یہ چاہیے کہ جو مفہوم دیا گیا ہے وہ عربی لغت اور قرآن کریم کے مطابق ہے یا نہیں۔

دوسرے یہ کہ مروجہ تراجم بھی سب کے سب ایک دوسرے کے مطابق نہیں۔ ان میں بھی باہمی اختلاف ہے۔ مثال کے طور پر دو (مستند) تراجم کو لیجئے۔ شاہ عبدالقادر کے مشہور ترجمہ قرآن کریم میں شیخ الہند مولانا محمود حسن مرحوم نے ترمیم کی اور مولانا شبیر احمد عثمانی مرحوم نے اس پر حواشی لکھے۔ گویا یہ ترجمہ اتنے بڑے پایہ کے تین علماء کرام کے نزدیک صحیح اور قابل اعتماد ہے۔ اس میں سورہ بقرہ کی آیت

وَمَا أُنزِلَ عَلَى الْمَلَائِكِينَ بِبَابِلَ ۖ اَرُوْنَا وَمَارُوْنَا ﴿۱۶﴾

کا ترجمہ یہ لکھا ہے۔

(اور اس علم کے پیچھے ہو لئے) جو آرا دو فرشتوں پر شہر بابل میں۔ اس ترجمہ کی رو سے معلوم ہوا کہ اللہ تعالیٰ نے کہا یہ ہے کہ بابل میں دو فرشتوں پر کچھ نازل ہوا تھا۔ دوسرا ترجمہ مولانا ابوالکلام آزاد مرحوم کا لیجئے۔ اس میں اس آیت کا ترجمہ یہ دیا ہے۔ یہ بھی صحیح نہیں کہ بابل میں دو فرشتوں ہاروت اور ماروت پر اس طرح کی کوئی بات نازل ہوئی تھی۔

اس ترجمہ سے ظاہر ہوا کہ بابل میں ہاروت و ماروت فرشتوں پر کچھ نازل نہیں ہوا تھا۔ یہ دونوں ترجمے ایک دوسرے سے مختلف ہی نہیں بلکہ ان میں باہمی تضاد ہے۔ اگر اس تضاد کے باوجود ان پر اعتراض نہیں ہو سکتا تو 'مفہوم القرآن' کے بعض مقامات کا موجودہ تراجم سے اختلاف ہو سکتا ہے۔

اختلاف مبنی بر تدبیر فی القرآن موجب اعتراض کیوں سمجھا جائے؟ متقدمین اور متاخرین نے جو کچھ قرآن کریم کے متعلق لکھا ہے، میں نے 'بقدر استطاعت' اس سے استفادہ کیا ہے۔ وہ ہمارے بزرگوں کا علمی سرمایہ ہے جس کے ہم وارث ہیں۔ اس لئے اس سے کیوں نہ استفادہ کیا جائے؟ لیکن اس کا مطلب یہ نہیں کہ ان سے کسی بات میں اختلاف کرنا جرم یا گناہ ہے۔ اللہ تعالیٰ نے قرآن کریم میں غور و تدبیر کا حکم ہر دور کے انسانوں کو دیا ہے۔ اگر آج کسی کے غور و تدبیر کا نتیجہ کسی سابقہ دور کے حضرات (یا موجودہ دور کے دیگر حضرات) کے غور و تدبیر سے مختلف ہو، تو محض یہ اختلاف باعث اعتراض کیوں سمجھا جائے؟ اختلاف کا حق

کسی سے نہیں چھینا جاسکتا۔ (جیسا کہ میں نے اوپر لکھا ہے) دیکھنا یہ چاہیے کہ جو کچھ کہا گیا ہے 'وہ عربی زبان اور قرآن کریم کی تعلیم کے خلاف تو نہیں۔ میں ارباب بصیرت سے درخواست کروں گا کہ وہ مفہوم القرآن کا غائر نگاہ سے مطالعہ کریں اور اگر ان کی دانست میں کوئی مقام ایسا ہو جو عربی لغت یا قرآنی تعلیم کے خلاف جاتا ہے تو مجھے مطلع نہ رہائیں۔ میں ان کا شکر گزار ہوں گا اور ان کے اعتراض پر پوری توجہ دوں گا۔ لیکن جو حضرات یہ کہیں کہ مَا سَمِعْنَا بِهَذَا مِنْ آيَاتِنَا الْأُولَىٰ (۲۳۳)۔ تو وہ مجھے معذور سمجھیں۔

۱۶۔ چند الفظ حروف مقطعات (النمہ وغیرہ) کے سلسلہ میں ضروری ہیں۔ میں نے لغات القرآن میں ان کے معانی بیان نہیں کئے۔ اس لئے کہ اس میں 'قرآنی مفردات حروف مقطعات' کے معانی ان کے مادوں کی روشنی میں متعین کئے گئے ہیں اور مقطعات درحقیقت مفردات ہیں ہی نہیں۔ مقطعات کے متعلق 'مقدمین سے لے کر متاخرین تک نے بہت کچھ لکھا ہے اور اس باب میں مختلف ارباب تحقیق کی آراء مختلف ہیں۔ اس حد تک قریب قریب سب کا اتفاق ہے کہ عربوں میں الفاظ کو مخفف کر کے پونے کا رواج تھا۔ مخفف کرنے کا ایک طریق یہ بھی ہے کہ اہم الفاظ کا ایک ایک حرف لے لیا جائے اور ان حروف کے مجموعہ کو 'ان الفاظ کا مجموعہ تصور کر لیا جائے۔ قرآن کریم کے مقطعات کے متعلق میرا بھی یہ خیال ہے۔ یہ بالعموم اللہ تعالیٰ کے اسماء الحسنیٰ کے مخففات ہیں۔ مثلاً 'اللہ۔ عظیم و حکیم' کا مخفف ہے 'تس علی ذالک۔ میں نے ان کے مفہوم کے متعلق یہی انداز اختیار کیا ہے۔

۱۷۔ جیسا کہ پہلے بھی کہا جا چکا ہے 'قرآن کریم کا انداز یہ ہے کہ وہ ایک مضمون کو مختلف مقامات پر بیان کرتا ہے اور اس طرح تصریح آیات (یعنی آیات کو پھیر پھیر کر لانے) سے اپنے مفہوم کی وضاحت کر دیتا ہے۔ مفہوم القرآن میں قرآن کریم کے اس انداز کو التراما سلسلے رکھا گیا ہے اور ہر متعلقہ مقام پر اس آیت کا حوالہ دیا گیا ہے جس سے وہ مفہوم لیا گیا ہے۔ مثلاً آپ کو 'سورہ بقرہ کی آیت ۲ (ذٰلِكَ الْكِتَابُ لَا رَيْبَ فِيْهِ) کا مفہوم یوں ملے گا۔

تم جس ہدایت کی آرزو رکھتے ہو (۱)۔ وہ ہمارے اس ضابطہ قوانین

کے اندر محفوظ ہے (۱۰)۔ جس میں نہ بے یقینی اور تذبذب ہے نہ کوئی نفسیاتی

الجھن۔

(۱)۔ کا مطلب یہ ہے کہ یہ مضمون آپ کو پہلی سورہ (الفاتحہ) کی پانچویں آیت میں ملے گا۔ وہاں دیکھئے۔ اسی طرح (۱۰) سے مراد یہ ہے کہ یہ مضمون پندرہویں سورہ (الحجر) کی نویں آیت میں ملے گا۔ یہ ضروری ہے کہ آپ ان آیات کو جن کا اس طرح حوالہ دیا گیا ہے 'ساتھ کے ساتھ دیکھتے جائیں۔ چونکہ قرآن کریم کے تمام نسخوں میں آیات کے نمبر یکساں نہیں اس لئے اگر کسی وقت متعلقہ آیت نمبر کے مطابق نہ ملے تو ایک دو آیات آگے پیچھے دیکھ لی جائیں۔

باقی رہا یہ کہ مندرجہ بالا آیت (۲) میں 'لفظ سرب کا مفہوم بے یقینی 'تذبذب' اور نفسیاتی الجھن

کس طرح ہے، تو اس کے لئے لغات القرآن دیکھئے۔ اگر آپ نے مفہوم القرآن کو اس طریق سے سمجھنا شروع کیا تو آپ دیکھیں گے کہ قرآن کریم کس طرح آپ سے خود باتیں کرنے لگتا ہے۔

۱۸۔ آخر میں پھر اس حقیقت کو ذہرا دینا چاہتا ہوں کہ جو کچھ مفہوم القرآن میں پیش کیا گیا ہے، وہ انسانی کوشش | فہم قرآن کی انسانی کوشش ہے، اور انسانی کوشش کبھی سہو و خطا سے منترہ نہیں ہو سکتی، نہ ہی اسے کبھی حرف آخر کہا جاسکتا ہے۔ میں نے قرآن فہمی کے سلسلہ میں اپنی بصیرت کے مطابق ایک نئی طرح ڈالی ہے۔ اگر میری یہ کوشش نتیجہ خیز ہوئی، تو مجھ سے بہتر صلاحیتیں رکھنے والے اسے واضح سے واضح تر کرتے جائیں گے، اور یوں یہ سلسلہ قانون کائنات کے مطابق اپنی ارتقائی منازل طے کرتا ہوا آگے بڑھتا چلا جائے گا۔ قرآن فہمی کا سلسلہ نہ کسی دور میں ختم ہو سکتا ہے، نہ کسی انسان تک پہنچ کر رک سکتا ہے۔ یہ ایک جوئے رواں ہے جو لامتناہی وسعتوں کا امکان رکھتی ہے۔ جوں جوں انسانی علم وسیع ہوگا، قرآنی حقائق، بیش از پیش بے نقاب ہوتے جائیں گے۔ یہ سلسلہ یونہی جاری رہے گا، جیٰ حتیٰ مَطَّلَعِ الْغُبُورِ۔

۱۹۔ مفہوم القرآن کا اولین مخاطب قوم کا تعلیمی طبقہ ہے۔ یہ بنیادی طور پر انہی کے لئے مرتب کیا گیا ہے۔ اگر میری اس کوشش سے ایک سوچنے والا ذہن بھی قرآن کریم کے قریب آگیا تو میں سمجھوں گا کہ میری محنت ثمر بار ہو گئی اور مجھے میری دیدہ ریز یوں اور جگر کا دیوں کا صلہ مل گیا۔ اور سب سے بڑا صلہ تو اس بارگاہِ صمدیت سے مل سکتا ہے، جس کے قانون حیات کے مطابق چلنے سے، انسانی کوششیں صحیح نتائج مرتب کرتی ہیں۔ اس لئے جب میں اپنی محنت کا یہ ماحصل، اپنی کوتاہ دہنی کے اعتراف کے ساتھ، ارباب فکر و نظر کے سامنے پیش کرنے کی جرأت کرتا ہوں، اس کے ساتھ ہی میرے دل کی گہرائیوں سے ابھرنے والی آرزوئیں، یہ دعا بن کر میرے لب تک آجاتی ہیں کہ رَبَّنَا لَا تَوَلِّنا إِنْ عَصَيْنَا وَأَلِّنا مَنْ يَكْفُرْ ۚ رَبَّنَا وَلَا تَحْمِلْ عَلَيْنَا اِثْمَنَا كَمَا كُنَّا عَلَى الدِّينِ مِنْ قَبْلِنَا ۗ رَبَّنَا وَلَا تَحْمِلْنَا مَا لَآ طَاقَةَ لَنَا بِهِ ۗ وَاعْفُ عَنَّا ۗ وَارْحَمْنَا ۗ إِنَّكَ أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ ۝ (۶۸۶)

رَبَّنَا قَبِّلْ مِنَّا ۗ إِنَّكَ أَنْتَ السَّمِيعُ الْعَلِيمُ ۝ (۱۲۷)

مفہوم اولغاکا تعلق

(ایک مثال)

سابقہ صفحات میں بتایا گیا ہے کہ مفہوم القرآن آیات قرآنی کے الفاظ کے اُن معانی پر مبنی ہے جو اَز رُوئے لغت متعین کئے گئے ہیں اور جن کی مزید وضاحت خود قرآن کریم کے دیگر مقامات سے ہوتی ہے۔ اسے ایک مثال سے سمجھئے۔ سورہ فاتحہ کے الفاظ کے معانی لغات القرآن کی رُو سے حسب ذیل ہیں:-

حمد۔ کسی نہایت حسین اور نادر شاہکار کو دیکھ کر انسان کے دل میں تحسین و ستائش (APPRECIATION) کے جو جذبات پیدا ہوں، ان کے اظہار کا نام حمد ہے جس سے مقصد اس شاہکار کے خالق کی عظمت و برتری کا اعتراف ہوتا ہے۔ اس کے لئے ضروری ہے کہ جس شاہکاری کی ستائش کی جا رہی ہے وہ محسوس شے ہو اور تحسین کرنے والے کو اس کا ٹھیک ٹھیک علم ہو۔ ظاہر ہے کہ یہ چیز خالق کائنات کی اسکیموں پر غور و فکر سے پیدا ہوگی جو زندگی کے مختلف گوشوں میں کارسزما ہیں۔

رب۔ کسی شے کی بتدریج نشوونما کرتے ہوئے اسے تکمیل تک پہنچا دینا، ربوبیت کہلاتا ہے۔ مثلاً بچے کا نشوونما پا کر جوان ہو جانا۔ بیج کا درخت بن جانا۔ ایسا کرنے والے کو رب کہتے ہیں۔
عالمین۔ وہ شے جس کے ذریعے کسی چیز کا علم حاصل کیا جائے، عالم کہلاتی ہے۔ اس کی جمع عالمین ہے۔ چونکہ خالق کائنات کا علم کائنات سے حاصل ہوتا ہے، اس لئے کائنات اور نوزع انسان عالمین میں شامل ہیں۔

رحمن و رحیم۔ وہ سامان نشوونما (خواہ یہ نشوونما جسم کی ہو یا شرف انسانیت کی) جو خدا کی طرف سے بلا مزد و معاوضہ ملے (رَحْمَةً کہلاتا ہے۔ جیسے بچہ کی رحم مادر میں پرورش۔ سائنس کی تحقیقات بتاتی ہیں کہ کائنات میں ارتقاء (نشوونما پا کر آگے بڑھتے جانے) کا ایک طریق یہ ہے کہ ہر شے کی اگلی کڑی سلسلہ علت و معلول (Cause and Effect) کا لازمی نتیجہ ہوتی ہے۔ اسے تدریجی عمل ارتقاء (PROGRESSIVE EVOLUTION) کہتے ہیں۔ لیکن بعض اوقات ایسا بھی ہوتا ہے کہ ایک شے، کئی کڑیاں پھانڈ کر آگے بڑھ جاتی ہے۔ اسے ہنگامی یا انقلابی ارتقاء (Emergent Evolution) کہتے ہیں۔ عربی زبان

کے قاعدے کی رُو سے 'اول الذکر کے لئے رَحِيمٌ کا لفظ آئے گا اور ثانی الذکر کے لئے رَحْمَنٌ کا۔
الفاظِ شُرَآنی کے ان معانی کو سامنے رکھ کر آپ سورہ فاتحہ کی پہلی دو آیات کے مفہوم کو
دیکھئے (جو آگے دیا گیا ہے)۔ بات سمجھ میں آجائے گی۔

مَالِكٌ - وہ جسے کسی شے پر پورا پورا اختیار، اقتدار اور کنٹرول حاصل ہو۔

یوم - وقت - زمانہ - دن - سب کے لئے یہ لفظ بولا جاتا ہے۔

دین - اس کے ایک معنی 'خدا کا وہ قانون ہے جس کی رُو سے انسان کا ہر عمل
اپنا ٹھیک ٹھیک نتیجہ پیدا کرتا ہے۔ یوم الدین سے مراد 'انسانی اعمال کے نتائج کے ظاہر ہونے
کا وقت ہوگا۔

ان معانی سے تیسری آیت کا مفہوم واضح ہو جائے گا۔ اس میں قرآن کریم کی جن دیگر آیات
کا حوالہ دیا گیا ہے، وہاں سے اس مفہوم کی مزید وضاحت ہوتی ہے۔

نعبدا - عبادت کے بنیادی معنی ہیں 'کسی کی محکومیت اختیار کرنا' کسی کے قوانین و احکام
کے مطابق چلنا۔ اپنی قوتوں کو 'کسی کے گرام کے مطابق صرف کرنا۔

نستعین - استعان کے معنی ہیں 'اپنی ذات کیلئے اعتدال (BALANCED DEVELOPMENT)
کی خواہش کرنا اور اس کے لئے کسی کی مدد طلب کرنا۔ ان معانی کے پیش نظر چوتھی آیت کا
مفہوم واضح ہو جائے گا۔

صراط المستقیم - صراط - سیدھا راستہ - اور مستقیم وہ جس کا توازن
(EQUILIBRIUM) بھی درست ہو۔

النعام - انسانی زندگی کے ہر پہلو کا خوشگوار 'کُشَادہ' 'ملائم'، 'آسودہ' 'بلند اور
اذیت سے دور ہونا' 'بِعْمَةِ' کہلاتا ہے۔ 'مُنْعَمٌ عَلَيْهِ' وہ قوم ہے جسے یہ سب کچھ میسر ہو۔
اس میں اس دنیا اور آخرت دونوں کی نعماء شامل ہیں۔

مغضوب و ضالین - بعض قومیں اپنے جرائم میں اس حد تک آگے بڑھ جاتی ہیں کہ
ان میں زندہ رہنے کی صلاحیت باقی نہیں رہتی۔ چنانچہ وہ تباہ و برباد ہو جاتی ہیں۔ انہیں
مَغْضُوبٌ عَلَيْهِمْ کہا جائے گا۔ لیکن بعض قومیں ایسی ہوتی ہیں کہ صحیح راستہ ان کے سامنے
نہیں ہوتا۔ وہ کبھی اپنے قیاس کے مطابق ایک طرف چل نکلتی ہیں، کبھی تو ہم پرستی کے پیچھے
دوسری طرف۔ اس طرح وہ چلتی تو رہتی ہیں، لیکن ان کی کوششیں رانگاں جاتی ہیں۔
وہ منزل مقصود تک نہیں پہنچ سکتیں۔ انہیں ضالین کہا جائے گا۔

۲ - الفاظِ شُرَآنی کے ان معانی کی رُو سے 'سورہ فاتحہ کا جو مفہوم مرتب کیا گیا ہے،

اسے آپ سامنے کے صفحے پر ملاحظہ فرمائیے۔ اس کے ساتھ ہی آپ اس سورہ کے مروجہ ترجموں کو دیکھئے۔ ”مفہوم“ اور ”ترجمہ“ کا نمایاں تشرق آپ کے سامنے آجائے گا۔ مثلاً شاہ عبدالفتاویٰ کا ترجمہ حسب ذیل ہے۔

سب تعریف واسطے اللہ کے جو پروردگار ہے عالموں کا۔ بخشش کرنے والا ہریان۔ خداوندون جسزاکا۔ تجھی کو عبادت کرتے ہیں ہم اور تجھی سے مدد چاہتے ہیں ہم۔ دکھا ہم کو راہ سیدھی۔ راہ ان لوگوں کی کہ نعمت کی ہے تو نے اوپر ان کے۔ سولے ان کے جو غصتہ کیا گیا ہے اوپر ان کے۔ اور نہ گمراہوں کی۔

مولانا ابوالکلام آزاد مرحوم، جو پر شکوہ الفاظ میں قرآن کریم کا رواں ترجمہ کرتے ہیں، سورہ فاتحہ کا ترجمہ یوں لکھتے ہیں۔

ہر طرح کی ستائش اللہ ہی کے لئے ہے جو تمام کائنات خلقت کا پروردگار ہے۔ جو رحمت والا ہے اور جس کی رحمت تمام مخلوقات کو اپنی بخششوں سے مالا مال کر رہی ہے۔ جو اُس دن کا مالک ہے جس دن کاموں کا بدلہ لوگوں کے حصے میں آئے گا۔ (خدا یا!) ہم صرف تیری ہی بندگی کرتے ہیں اور صرف تو ہی ہے جس سے (اپنی ساری احتیاجوں میں) مدد مانگتے ہیں (خدا یا!) ہم پر (سعادت کی) سیدھی راہ کھول دے۔ وہ راہ جو ان لوگوں کی راہ ہوئی جن پر تو نے انعام کیا۔ ان کی نہیں جو پھٹکارے گئے۔ اور نہ انکی جو راہ سے بھٹک گئے۔

آپ ان تراجم کا مقابلہ ”مفہوم“ سے کیجئے۔ آپ دیکھیں گے کہ ترجموں میں جو بات مجمل یا مبہم رہ گئی ہے، ”مفہوم“ میں اسکی وضاحت بھی ہو گئی ہے اور قرآن کریم جو تصورات پیش کرتا ہے، وہ بھی سامنے آگئے ہیں یہی ”مفہوم القرآن“ سے مقصود ہے۔

۳۔ تصریحات بالا سے یہ بھی واضح ہے کہ اگر آپ یہ سمجھنا چاہیں کہ فلاں آیت کا یہ مفہوم کس طرح متعین کیا گیا ہے تو اسکے لئے ضروری ہو گا کہ آپ اس آیت کے الفاظ کے معانی لغات القرآن میں دیکھیں اور جن دیگر آیات کا حوالہ دیا گیا ہے، انہیں بھی سامنے رکھیں۔ اس کے لئے آپ کو کچھ محنت تو کرنی پڑے گی لیکن اس سے جو کچھ حاصل ہو گا وہ اس کے مقابلہ میں بڑا گراں بہا ہے۔

خَيْرٌ مِّمَّا يَجْمَعُونَ ﴿١٥﴾

۴۔ اَبِ يَسْتَعِثُّ كَيْفَ اَوْ مَفْهُومِ الْقُرْآنِ كِي طَرَفِ اَيْمِ۔ وَ اَللّٰهُ الْمُسْتَعَانُ +